

रीवा

21 अप्रैल 2026
मंगलवार



दैनिक

मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित



जम्मू के उधमपुर में सड़क हादसा

यात्री बोले- , ड्राइवर कंट्रोल नहीं कर सका

उधमपुर, एजेंसी। जम्मू के उधमपुर में सोमवार सुबह एक बस हादसे का शिकार हो गई। रामनगर से आ रही बस कगोत के पास सड़क से करीब 100 फीट नीचे गिरकर पलट गई। न्यूज एजेंसी PTI के मुताबिक इस हादसे में 21 लोगों की मौत हो गई, जबकि 29 से ज्यादा यात्री घायल हो गए। घायलों के मुताबिक बस ओवरलोड थी, रफ्तार भी तेज थी। कगोत नाले के पास अचानक बस का टायर फट गया। इससे ड्राइवर उसे कंट्रोल नहीं कर सका। और बस सड़क से नीचे गिर गई। हादसे में बस

तेज रफ्तार बस का टायर फटा, 100 फीट नीचे गिरी 21 की मौत



का ऊपरी हिस्सा पूरी तरह नष्ट हो गया है। केंद्रीय मंत्री डॉ. जितेंद्र सिंह ने सोशल मीडिया पर एक पोस्ट पर बताया कि हादसे का शिकार हुई बस पब्लिक ट्रांसपोर्ट की थी। घायलों का इलाज GMC ऊधमपुर में किया जा रहा है।

पीएम मोदी ने जताया शोक

भीषण बस हादसे में 20 लोगों की मौत और 20 से ज्यादा लोगों के घायल होने पर प्रधानमंत्री नरेंद्र मोदी, उपराज्यपाल मनोज सिन्हा और मुख्यमंत्री उमर अब्दुल्ला ने गहरा शोक व्यक्त किया है। प्रधानमंत्री ने मृतकों के परिजनों के प्रति संवेदना जताते हुए घायलों के जल्द स्वस्थ होने की कामना की है। साथ ही उन्होंने घोषणा की है कि प्रधानमंत्री राष्ट्रीय राहत कोष (पीएमएनआरएफ) से प्रत्येक मृतक के परिजनों को 2 लाख और घायलों को 50 हजार की सहायता दी जाएगी। उपराज्यपाल मनोज सिन्हा और मुख्यमंत्री उमर अब्दुल्ला ने भी हादसे पर दुख जताते हुए प्रशासन को राहत और बचाव कार्य तेज करने और प्रभावित लोगों को हर संभव सहायता उपलब्ध कराने के निर्देश दिए हैं। इस दुखद घटना पर राष्ट्रपति द्रौपदी मुर्मू ने गहरा शोक व्यक्त किया राष्ट्रपति मुर्मू ने सोशल मीडिया प्लेटफॉर्म 'एक्स' पर पोस्ट करते हुए कहा कि वह इस हादसे में हुई जानमाल की क्षति से अत्यंत दुखी हैं। उन्होंने मृतकों के परिजनों के प्रति संवेदना व्यक्त की और घायलों के शीघ्र स्वस्थ होने की कामना की।

यात्री बोले- बस तेज रफ्तार में थी, टायर फटने से कंट्रोल छूटा हादसे वाली जगह पर मौजूद लोगों ने बताया कि हादसे की वजह बस का ओवरलोड और तेज रफ्तार होना था। घायल यात्रियों से पूछा गया तो वे बोले कि ड्राइवर बहुत तेज बस चला रहा था। बस का टायर फटने से वह स्पीड कंट्रोल नहीं कर सका। जिसके कारण वह करीब 100 मीटर की ऊंचाई से गिर गई।

बस की चपेट में आंटे भी आया बस नीचे सड़क पर उलटी गिरने से पहले एक आंटे-रिक्शा को कुचलती हुई गई। अधिकारियों ने बताया कि आंटे-रिक्शा में सवार लोगों को चोटें आईं, लेकिन वे बच गए। हादसे के बाद उसी रास्ते से गुजर रहे सेना के एक काफिले ने बचाव अभियान की कमान संभाली। बाद में एक हाइड्रोलिक क्रेन की मदद से गाड़ी को सीधा किया गया।

मणिपुर में प्रदर्शनकारियों-सुरक्षा बलों में झड़प, आंसू गैस छोड़ी मशाल रैली रोकने पर टकराव हुआ; सगोलबंद हिंसा में 21 गिरफ्तार



इंफाल, एजेंसी। मणिपुर में शटडाउन के बीच रविवार रात कई इलाकों में प्रदर्शन हुए। इंफाल ईस्ट के कोईरिंग, इंफाल वेस्ट के उरिपोक और कक्चिंग जिले में मशाल रैलियां निकाली गईं। कक्चिंग में प्रदर्शनकारियों और सुरक्षा बलों के बीच झड़प हुई। भीड़ को हटाने के लिए सुरक्षा बलों ने आंसू गैस, स्मोक बम और स्टन ग्रेनेड का इस्तेमाल किया। प्रदर्शनकारियों ने पथराव किया। झड़प में कई लोग घायल हुए, जिन्हें अस्पताल में भर्ती कराया गया है। दरअसल, 6 अप्रैल को टोंगलाओबी आवांग लेइकाई एक घर पर बम धमाके में दो बच्चों की मौत हुई थी। इन्हीं के न्याय के लिए प्रदर्शन हो रहे हैं। हालात को काबू में करने के लिए रैपिड एक्शन फोर्स (RAF) तैनात की गई। पुलिस बोली- रैलियों की आड़ में हमले इंफाल वेस्ट के एसपी शिवकांत सिंह ने कहा कि हाल के प्रदर्शनों में कुछ असामाजिक तत्व रैलियों का फायदा उठाकर सुरक्षाबलों पर हमला कर रहे हैं। उन्होंने बताया कि हमलों में लोहे के प्रोजेक्टाइल, गुलेल, पथर और पेट्रोल बम का इस्तेमाल किया गया। कई लोग नशे की हालत में भी पाए गए। ऐसे लोगों के खिलाफ सख्त कार्रवाई की जाएगी। सगोलबंद हिंसा में 21 गिरफ्तार पुलिस ने 18 अप्रैल को पातसोई से सगोलबंद के बीच इम्फाल-जिरीबाम रोड पर निकाली गई मशाल रैली के दौरान हुई हिंसा के मामले में 21 लोगों को गिरफ्तार किया है।

कर्नाटक में शर्मनाक कृत्य : हावेरी में तोड़ी गई बापू की प्रतिमा दोषियों को पकड़ने के लिए सीसीटीवी खंगाल रही पुलिस



हावेरी, एजेंसी। कर्नाटक के हावेरी शहर में राष्ट्रपिता महात्मा गांधी की प्रतिमा को क्षतिग्रस्त करने का मामला सामने आया है, जिससे इलाके में नाराजगी का माहौल बन गया है। यह घटना महात्मा गांधी रोड पर हुई, जहां कुछ अज्ञात लोगों ने रात के समय गांधी जी की मूर्ति को नुकसान पहुंचाया। हावेरी एसपी ने घटनास्थल का किया निरीक्षण घटना की जानकारी मिलते ही हावेरी की एसपी यशोदा वंतगोडी और शहर की पुलिस टीम मौके पर पहुंची और पूरे मामले का निरीक्षण किया। पुलिस ने करीब 2 फीट ऊंची इस क्षतिग्रस्त प्रतिमा को अपने कब्जे में लेकर थाने पहुंचा दिया है, ताकि आगे की जांच की जा सके। मामले में पुलिस ने दर्ज किया केस, लोगों में आक्रोश पुलिस ने इस मामले में केस दर्ज कर लिया है और आरोपियों की तलाश शुरू कर दी है। जांच के लिए शहर के अलग-अलग इलाकों के सीसीटीवी फुटेज खंगाले जा रहे हैं। हालांकि, जिस जगह पर यह घटना हुई, वहां का कैमरा बंद पाया गया, जिससे जांच में कुछ दिक्कत आ रही है। इस घटना को लेकर स्थानीय लोगों में काफी गुस्सा है। लोगों ने दोषियों के खिलाफ सख्त कार्रवाई की मांग की है और उम्मीद जताई है कि पुलिस जल्द ही आरोपियों को पकड़ लेगी।

चारधाम यात्रा के पहले ही दिन 2 श्रद्धालुओं की मौत



उत्तरकाशी, एजेंसी। उत्तराखंड में चारधाम यात्रा के पहले ही दिन दो श्रद्धालुओं की मौत हो गई। दोनों घटनाएं उत्तरकाशी जिले में यमुनोत्री धाम मार्ग पर हुई।मध्य प्रदेश से अपने पति के साथ यात्रा पर आई एक महिला की घोड़े से गिरने के कारण मौत हो गई। बताया जा रहा है कि गिरने से महिला के सिर पर गंभीर चोट लगी। उसे तुरंत अस्पताल ले जाया गया, जहां डॉक्टरों ने 'ब्रॉट डेड' घोषित कर दिया।वहीं, महाराष्ट्र से आए एक बुजुर्ग श्रद्धालु की पैदल

चढ़ाई के दौरान अचानक तबीयत बिगड़ गई। चढ़ाई करते समय उन्हें सांस लेने में गंभीर दिक्कत हुई। परिजन और प्रशासन की मदद से उन्हें तुरंत जानकीचट्टी स्थित अस्पताल पहुंचाया गया, लेकिन डॉक्टर उन्हें बचा नहीं सके।अस्पताल के चिकित्सक डॉ. हरदेव सिंह के अनुसार, प्रारंभिक जांच में बुजुर्ग की मौत का कारण सांस संबंधी बीमारी और ऊंचाई पर ऑक्सीजन की कमी माना जा रहा है।

यमुनोत्री की चढ़ाई के दौरान बुजुर्ग की सांस फूली, महिला घोड़े से गिरी

नासिक से आए बुजुर्ग के साथी यमुनोत्री यात्रा पर निकले पुलिस अधिकारी एसआई राजेश कुमार ने बताया कि पहले मृतक के साथ आए अन्य यात्री दर्शन के लिए आगे बढ़ गए हैं। मृतक की पहचान नासिक, महाराष्ट्र निवासी 67 वर्षीय उदम ताम्बे के तौर पर हुई है। डी.जी.पी. नगर निवासी गजानन्द ताम्बे के पुत्र उदम ताम्बे की तबीयत जानकीचट्टी के पास अचानक बिगड़ी, जिसे अस्पताल ले जाने पर डॉक्टरों ने मृत घोषित कर दिया।प्राथमिक जानकारी के अनुसार, उनकी मृत्यु का कारण हाई ब्लड प्रेशर (BP) संबंधी समस्या बताया जा रहा है, जिसकी आधिकारिक सूचना पीएचसी (प्राइमरी हेल्थ सेंटर) जानकीचट्टी द्वारा पुलिस चौकी को दे दी गई है।इंदौर की रहने वाली श्री महिलायमुनोत्री पैदल मार्ग पर हादसे का शिकार हुई महिला की पहचान 40 वर्षीय प्रतिमा मिश्रा के रूप में हुई है, जो इंदौर, मध्य प्रदेश की रहने वाली थीं। वे इंदौर के सुखलिया क्षेत्र स्थित काशीपुरी कॉलोनी की निवासी थीं और अपने पति धर्मेन्द्र मिश्रा के साथ चारधाम यात्रा पर आई थीं।यात्रा के दौरान '19 कैची' के पास घोड़े से गिरकर उनके सिर पर गंभीर चोट आई। उन्हें तत्काल इलाज के लिए अस्पताल ले जाया गया, जहां डॉक्टरों ने उन्हें 'ब्रॉट डेड' (अस्पताल पहुंचने से पहले ही मौत) घोषित कर दिया।

अमेरिका-शख्स ने अपने 7 बच्चों समेत 8 की हत्या की सभी की उम्र 1 से 11 साल थी; पत्नी को भी गोली मारी, हालत गंभीर

लुइसियाना, एजेंसी।अमेरिका के लुइसियाना राज्य के श्रेवेपोर्ट शहर में एक शख्स ने 8 बच्चों की गोली मारकर हत्या कर दी। पुलिस के मुताबिक इनमें से 7 उसके ही बच्चे थे। अमेरिका में इस साल की यह सबसे बड़ी मास शूटिंग की घटना मानी जा रही है। CNN के मुताबिक यह घटना रविवार सुबह 6 बजे (स्थानीय समय के मुताबिक) वेस्ट



79वीं स्ट्रीट के 300 ब्लॉक में हुई। आरोपी का नाम शमार एल्क्स (31 साल) है। पुलिस ने बताया कि 7 बच्चों को घर के अंदर गोली मारी गई, जबकि एक बच्चे को छत पर गोली लगी, जब वह जान बचाने के लिए भागने की कोशिश कर रहा था। हमले में असांल्ट-स्टाइल हथियार का इस्तेमाल किया गया।

अमेरिका का चीन से आ रहे ईरानी जहाज पर कब्जा

होर्मुज पार करने की कोशिश कर रहा था, ईरान बोला- जल्द जवाब देंगे

वॉशिंगटन डीसी/ तेहरान, एजेंसी। अमेरिका ने ईरान के एक मालवाहक जहाज को अपने कब्जे में ले लिया है। राष्ट्रपति ट्रम्प के मुताबिक टॉस्का नामक यह जहाज होर्मुज स्ट्रेट को पार करने की कोशिश कर रहा था। इसे अमेरिकी डेस्ट्रॉयर स्-स्पाउन्स ने रोका।ट्रम्प के मुताबिक, जहाज ने चेतावनियों को नजरअंदाज किया, जिसके बाद अमेरिकी मरीन ने उसे रोक लिया। उन्होंने सोशल मीडिया पर लिखा, 'इस वक्त जहाज हमारे कब्जे में है। हम पूरी तरह इसे कंट्रोल में लेकर देख रहे हैं कि इसके

ईरान जंग के बीच सऊदी अरब पहुंचे अजित डोभाल भारत के राष्ट्रीय सुरक्षा सलाहकार अजित डोभाल सऊदी अरब गए हुए हैं। वहां उन्होंने सऊदी के विदेश मंत्री, ऊर्जा मंत्री और राष्ट्रीय सुरक्षा सलाहकार से मुलाकात की। इस दौरान दोनों देशों के रिश्तों, मिडिल ईस्ट के हालात और आपसी हितों पर बात हुई। भारतीय दूतावास ने भी इसकी जानकारी दी है। डोभाल जब रियाद पहुंचे तो एयरपोर्ट पर भारत के राजदूत और सऊदी के एक वरिष्ठ अधिकारी ने उनका स्वागत किया।यह दौरा ऐसे वक्त हो रहा है जब अमेरिका और ईरान के बीच फिर से बातचीत की तैयारी चल रही है।

पचपदरा रिफाइनरी में भीषण आग से बालोतरा में हड़कंप, पीएम मोदी आज करने वाले थे उद्घाटन

बालोतरा, एजेंसी।राजस्थान के बालोतरा जिले स्थित पचपदरा रिफाइनरी में सोमवार को अचानक भीषण आग लगने से हड़कंप मच गया। यह घटना ऐसे समय सामने आई है, जब अगले ही दिन 21 अप्रैल को प्रधानमंत्री नरेंद्र मोदी द्वारा रिफाइनरी के उद्घाटन का कार्यक्रम निर्धारित है। आग लगने की सूचना मिलते ही प्रशासन, सुरक्षा एजेंसियों और रिफाइनरी प्रबंधन में हलचल तेज हो गई।



है। तकनीकी टीम और सुरक्षा एजेंसियां मौके पर पहुंचकर स्थिति का आकलन करने और कारणों की जांच में जुटी हुई हैं।

राहत और बचाव कार्य जारी घटना की सूचना मिलते ही फायर ब्रिगेड की 20 से अधिक गाड़ियां मौके पर पहुंचीं। दमकल कर्मियों ने आग पर काबू पाने के लिए तुरंत मोर्चा संभाला। राहत और बचाव कार्य युद्धस्तर पर जारी है और लगातार प्रयास किए जा रहे हैं ताकि आग को अन्य यूनिटों तक फैलने से रोका जा सके। उद्घाटन कार्यक्रम पर पड़ सकता है असर बताया जा रहा है कि 21 अप्रैल को सुबह करीब 11:30 बजे प्रधानमंत्री नरेंद्र मोदी द्वारा इस रिफाइनरी का औपचारिक उद्घाटन किया जाना था। ऐसे में आग लगने की इस घटना ने प्रशासन और प्रबंधन की चिंता बढ़ा दी है। माना जा रहा है कि इस हादसे का उद्घाटन कार्यक्रम पर भी असर पड़ सकता है। दूर तक दिखाई दिया धुएं का गुबार प्रत्यक्षदर्शियों के अनुसार, आग काफी तेज थी और उसका घना धुआं करीब एक किलोमीटर दूर से भी साफ दिखाई दे रहा था। आग की तीव्रता को देखते हुए अंदाजा लगाया जा सकता है।

49 बुलेट समेत 5 हजार से अधिक ड्राइवरों पर शिकंजा, 14 वाहन किए सीज ; नोएडा पुलिस ने धड़ाधड़ काटे चालान



नोएडा, एजेंसी। बुलेट मोटरसाइकिल में माडिफाई साइलेंसर लगवाकर फरीाट भरने वाले चालकों के खिलाफ यातायात पुलिस ने रविवार को सख्ती बरती। नोएडा में यातायात पुलिस ने विशेष अभियान चलाकर 49 बुलेट मोटरसाइकिल के चालान किए। साथ ही पुलिस ने 5474 वाहनों के चालान काटे और 14 वाहनों को सीज किया। लोगों को यातायात नियमों का पालन करने के लिए जागरूक भी किया। डीसीपी यातायात शैलेंद्र सिंह ने बताया कि यातायात पुलिस टीम ने रविवार को अभियान चलाकर मैनुअल तरीके से 2183 और आईटीएमएस कैमरों से 3291 वाहनों के चालान किए। साथ ही यातायात नियमों का पालन किए बिना दौड़ रहे 14 वाहनों को सीज भी किया। बताया कि इनमें बिना हेलमेट वाले 2307, ओवरस्पीड में चलने वाले 395, मोबाइल फोन पर बात करने वाले 57 वाहन शामिल रहे, जबकि प्रेशर हॉर्न लगवाकर चलने 64 वाहनों पर भी कार्रवाई की। डीसीपी ने बताया कि आगे भी अभियान चलाकर सख्ती बरती जाएगी। किसी भी हाल में यातायात नियमों को लेकर लापरवाही बर्दाश्त नहीं की जाएगी।

नोएडा के गोल्फ सिटी में बिल्डर के खिलाफ मशाल जुलूस, मूलभूत सुविधाओं की कमी पर फूटा लोगों का गुस्सा



नोएडा, एजेंसी। नोएडा में सेक्टर-75 स्थित गोल्फ सिटी प्लॉट-7 सोसायटी में रहने वाले एक हजार निवासियों ने रविवार शाम बिल्डर द्वारा मूलभूत सुविधाएं न देने के विरोध में मशाल जुलूस निकाला। सोसायटी के परिसर में परिक्रमा करते हुए निवासियों ने बिल्डर के खिलाफ नारे लगाए और प्रशासन से तुरंत कार्रवाई की मांग की। सोसायटी में करीब 250 प्लैट हैं, जिनकी कीमत एक करोड़ रुपये से अधिक है। निवासियों का आरोप है कि प्लैट बनने के मात्र कुछ वर्षों में ही प्लास्टर झड़ने लगा है, निर्बाध शुद्ध पेयजल की आपूर्ति नहीं हो रही है और आग से बचाव की कोई उचित व्यवस्था नहीं है। बिल्डर ने कई सुविधाओं का झूठा वादा कर प्लैट बेचे, लेकिन जमीनी स्तर पर काम अधूरे पड़े हैं। निवासी लोकेश सिंह ने बताया कि बीते 10 वर्षों से बिल्डर सिर्फ झूठे वादे कर रहा है। अरुण कुमार और विश्वदीप श्रीवास्तव ने आरोप लगाया कि बिल्डर और प्राधिकरण दोनों मिले हुए हैं। शिकायत करने के बावजूद कोई सुनवाई नहीं हो रही। आगामी रविवार को सार्वकितक भूख हड़ताल करने की चेतावनी दी है।

दिल्ली-अमृतसर-कटरा एक्सप्रेसवे को लेकर बड़ा अपडेट, ग्रीनबेल्ट विकसित करने की तैयारी शुरु



गोहाना (सोनीपत), एजेंसी। सोनीपत में गोहाना क्षेत्र से गुजर रहे दिल्ली-अमृतसर-कटरा एक्सप्रेसवे के किनारे ग्रीनबेल्ट विकसित करने की तैयारी शुरू हो गई है। पौधा रोपण से पहले मिट्टी के कल्चर की जांच कराई जाएगी, ताकि क्षेत्र के अनुसार उपयुक्त पौधों का चयन किया जा सके। गोहाणा के ग्रामीण क्षेत्र में लगभग 26 किलोमीटर लंबाई में यह एक्सप्रेसवे बना है, जिसके दोनों तरफ हरियाली बढ़ाई जाएगी। वन विभाग ने इस दिशा में कदम उठाते हुए एक्सप्रेसवे के किनारे से मिट्टी के नमूने एकत्रित कर उन्हें मिट्टी एवं पानी जांच प्रयोगशाला में भेजा है। इन नमूनों की जांच के बाद यह स्पष्ट हो सकेगा कि यहां की मिट्टी की गुणवत्ता, उर्वरता, पीएच स्तर और नमी की स्थिति कैसी है। इसके आधार पर ही यह तय किया जाएगा कि किस प्रकार के पौधे यहां बेहतर विकसित हो सकते हैं। बिना मिट्टी की जांच किए पौधारोपण करने से कई बार पौधे सही ढंग से विकसित नहीं हो पाते और अच्छे परिणाम नहीं मिलते हैं। इस बार वैज्ञानिक तरीके से पौधारोपण की योजना बनाई गई है। मिट्टी के कल्चर के अनुसार, पौधे लगाने से उनकी जीवित रहने की संभावना अधिक रहती है और ग्रीनबेल्ट भी लंबे समय तक सुरक्षित रहती है। वन विभाग के अधिकारियों के अनुसार जांच रिपोर्ट आने के बाद उसे मुख्यालय भेजा जाएगा। इसके बाद पौधारोपण का लक्ष्य तय किया जाएगा। इस ग्रीनबेल्ट में ऐसे पौधे लगाए जाएंगे जो न केवल पर्यावरण के अनुकूल हों, बल्कि कम पानी में भी आसानी से विकसित हो सकें।

नोएडा-ग्रेटर नोएडा में श्रमिकों की सैलरी 21% बढ़ी, 20 हजार वाला मैसेज फर्जी ; चप्पे-चप्पे पर पुलिस तैनात

नोएडा, एजेंसी। श्रमिकों के उस प्रदर्शन के अगले दिन मंगलवार को नोएडा के सभी प्रमुख चौराहों पर पुलिस का पहरा बढ़ा दिया गया है। लोगों के एक जगह पर एकत्र होने पर पाबंदी लगी हुई है। सबसे अधिक बढ़ोतरी नोएडा के श्रमिकों के लिए की गई है। कंपनियों को बंद रखने के आदेश के साथ ही लोगों से शांति बनाए रखने की अपील की गई है। वर्तमान में नोएडा में शांति बनी हुई है। कहीं भी किसी प्रकार की बुरी घटना की कोई खबर नहीं है। इसी बीच सोशल मीडिया पर वायरल हो रहे भ्रामक संदेशों पर भी स्पष्टीकरण दिया गया है। सबसे अहम बात यह है कि श्रमिकों की सैलरी बढ़ाने को लेकर जो बातें तय की गई हैं, उससे अब नया मानदेय का आकड़ा स्पष्ट हो गया है। दरअसल, सोशल मीडिया पर मैसेज शेयर किया जा रहा है कि श्रमिकों का न्यूनतम वेतन 20,000 रुपये प्रतिमाह तय कर दिया गया है।

सीआर पार्क डबल मर्डर: आईपीएल सट्टे ने ली दो जिंदगियां, दिल्ली में पिता-पुत्र की हत्या की वजह बना 4 लाख का कर्ज

दक्षिणी एजेंसी। चितरंजन पार्क थाना क्षेत्र स्थित तारा अपार्टमेंट में प्रापटी कोरोबारी पिता-पुत्र राकेश सूद (62) और करन सूद (27) की हत्या की वजह चार लाख का कर्ज बनी। करण आइपीएल सट्टे में पैसा लगाया करता था। उसकी इस आदत से पिता भी परेशान थे। उन्होंने परिचितों को करण को कर्ज देने से मना कर रखा था। असद और करण का परिवार आमने-सामने के ब्लाक में चौथी मंजिल पर रहता है। एक जैसा बिजनेस होने के चलते दोनों परिवारों में एक दशक से भी पुराने संबंध थे। राकेश सूद ने असद को भी मना कर रखा था। इसके बावजूद असद ने करण को 20 प्रतिशत ब्याज पर कुछ समय पहले चार लाख रुपये उधार दिए। ब्याज बढ़कर कर्ज आठ लाख रुपये हो गया था। करण पैसे लौटा नहीं रहा था और पिता राकेश सूद ने भी



जिम्मेदारी से इनकार कर दिया। इसी को लेकर शुक्रवार रात ओ ब्लाक के ग्राउंड फ्लोर पर पहले राकेश व असद के बीच बहस होने लगी। थोड़ी ही देर में ऊपर के फ्लोर से करण और उसका चचेरा भाई राहुल आया और मारपीट शुरू कर दी। यहीं से बात नहीं रहा था और पिता राकेश सूद ने भी

पर हमला बोल दिया।

करण और असद के कामन फ्रेंड के मुताबिक दोनों परिवार लंबे समय से एक-दूसरे को जानते थे और दोनों में अच्छे संबंध थे। अपार्टमेंट के बगल में ही ग्रीन फोल्ड स्कूल है, जहां से करण ने 12वीं तक की पढ़ाई पूरी की थी। घटना को लेकर

सुरक्षाकर्मी और कुछ प्रत्यक्षदर्शियों ने बताया कि सब कुछ एक से डेढ़ मिनट के अंदर हो गया। जब तक लोग समझ पाते और प्रतिक्रिया दे पाते करण और राकेश जमीन पर लहलुहान जमीन पड़े थे और असद मौके से फरार था। सूत्रों के मुताबिक पैसें को लेकर आरोपित की करण और उसके पिता से घटना के एक दिन पहले भी कहासुनी हुई थी। शुक्रवार की रात असद पैसे मांगने के लिए ही राकेश सूद के पास जा रहा था। राकेश उसे ओ-ब्लाक के ग्राउंड फ्लोर पर मिल गए। वहीं दोनों की बहस होने लगी। आधे मिनट बीता होगा कि वहां करण और राहुल पहुंच

गए। आरोप है कि इस बीच राहुल ने हाथापाई शुरू कर दी। देखते ही देखते करण भी जुट गया। इस हाथापाई में असद की नाक पर चोट लग गई। वह आग बबूला हो गया और चाकू निकालकर पहले राहुल पर दो बार झेलकें। दोनों बार राहुल ने हाथ से वार को झेलकर खुद को बचाया। वह किनारे हुआ तो आरोपित ने करण पर हमला बोल दिया। चाकू का एक जोरदार वार करण के बायें कान के नीचे गले पर हुआ और वह गिर पड़ा। बेटे को बचाने के लिए राकेश सूद दौड़ते तो उन पर भी आरोपित ने ताबड़तोड़ हमला बोल दिया और मौके से भाग गया।

एक झटके में खत्म कर दिया वंश

आसपास के दुकानदार से लेकर दोनों परिवारों को जानने वाले घटना से स्तब्ध हैं। राकेश के परिवार में पत्नी मधु, बेटियां कनिका व कनिष्ठा और बेटा करण थे। करण सबसे छोटा था। परिवार 18 वर्षों से यहां रह रहा है। जो दुकानदार करण को बचपन से देखते आए हैं, उन्हें भी उसकी मौत पर यकीन नहीं। आसपास के दुकानदारों के मुताबिक दोनों परिवार संपन्न हैं। पैसों का इतना बड़ा विवाद भी नहीं था कि बात मर्डर तक पहुंच जाए। इतनी बड़ी घटना कैसे हो गई, समझ में ही नहीं आ रहा। करण घर का इकलौता चिराग था। राकेश सूद का तो वंश ही एक झटके में खत्म हो गया।

फरीदाबाद में 42 जगहों पर स्मार्ट पार्किंग बनाने की फाइल सरकार के पास, लोगों ने अब तक चुकाया 4 करोड़ का जुर्माना

फरीदाबाद, एजेंसी। औद्योगिक नगरी में स्मार्ट पार्किंग का काम पिछले दो साल से जमीन पर नहीं उतर पाया है। पार्किंग की फाइल काफी समय तक अधिकारियों की टेबल पर ही घूमती रही। निगम की इस सुस्ती की वजह से लोगों को सड़क पर वाहन खड़ा करने की एवज में पिछले एक साल में चार करोड़ रुपये जुर्माने के रूप में चुकाने पड़े। पार्किंग की व्यवस्था नहीं होने की वजह से लोगों को अपने वाहन सड़क किनारे खड़े करने पड़ते हैं। इसका भुगतान उनको रांग पार्किंग के रूप में जुर्माना देकर करना पड़ता है। पिछले एक साल में पुलिस ने सड़क पर खड़े वाहनों के 99 हजार 272 चालान किए हैं। रांग पार्किंग को लेकर 500 रुपये का चालान किया जाता है। इस हिसाब से एक साल के भीतर सड़क पर वाहन खड़ा करने को लेकर चार करोड़ रुपये जुर्माना वसूला गया।



अब निगम की ओर से दावा किया जा रहा है 42 जगहों को चिन्हित करके पार्किंग की फाइल सरकार के पास भेज दी गई है। शहर के बाजारों में स्मार्ट पार्किंग तो दूर सामान्य पार्किंग की व्यवस्था भी नहीं है। एनआईटी एक में करीब पांच हजार दुकानें हैं। प्रतिदिन 10 हजार से अधिक ग्राहक यहां पर खरीददारी करने के लिए आते हैं। वैण्णों देवी

मंदिर से लेकर एनआईटी एक-दो के चौक पर वाहन खड़े होते हैं। लोगों का कहना है कि बाजार के पास पार्किंग की व्यवस्था हो तो उनको अपने वाहन सड़क पर नहीं खड़े करने पड़ेंगे। इसी तरह से एनआईटी पांच, एनआईटी-दो और ओल्ड फरीदाबाद मार्केट में भी पार्किंग को लेकर कोई व्यवस्था नहीं है। वहां पर भी वाहन गलत तरीके से

ही सड़क पर खड़े होते हैं।

पहले 16 जगह की थी निर्धारित: निगम की ओर से स्मार्ट पार्किंग को लेकर पहले 16 जगह चिन्हित की गई थी। लेकिन राजनीतिक हस्तक्षेप की वजह से वह पूरा प्रस्ताव ही रद्द करना पड़ा। अब 42 जगहों को चिन्हित करके सरकार के पास भेजा गया है। जिसमें मार्गदर्शन मांगा गया है कि इन सभी जगहों पर पार्किंग बनाने को लेकर किसी तरह की अड़चन तो नहीं है।

पार्किंग की व्यवस्था नहीं होने से न केवल जाम बल्कि प्रदूषण भी बढ़ता है। पार्किंग की योजना को जमीन पर नहीं उतार पाने में शासन-प्रशासन की उदासीनता साफ तौर पर नजर आती है। इसका खामियाजा आम लोग भुगत रहे हैं। स्मार्ट पार्किंग में सीसीटीवी कैमरे की निगरानी और आनलाइन भुगतान की व्यवस्था होगी।

होर्मुज की सुरक्षा पर भारत-दक्षिण कोरिया साथ



सियाल, एजेंसी। दक्षिण कोरिया के राष्ट्रपति ली जे म्युंग ने कहा है कि दक्षिण कोरिया और भारत को होर्मुज जलडमरूमध्य में सुरक्षित आवाजाही सुनिश्चित करने के लिए मिलकर काम करना चाहिए। उन्होंने यह भी कहा कि वैश्विक सप्लाई चैन को स्थिर बनाने और ऊर्जा सुरक्षा मजबूत करने के लिए दोनों देशों के बीच साझेदारी बेहद अहम है। राष्ट्रपति ली ने एक साक्षात्कार में यह टिप्पणी प्रधानमंत्री नरेंद्र मोदी के साथ प्रस्तावित शिखर वार्ता से पहले की। यह बैजूक उनके राष्ट्रपति पद संभालने के बाद मोदी के साथ तीसरी आमने-सामने की मुलाकात मानी जा रही है।

होर्मुज में आई बाधा का

असर पूरे विश्व पर पड़ा: उन्होंने कहा कि अमेरिका और ईरान के बीच लंबे समय से जारी संघर्ष के कारण होर्मुज जलडमरूमध्य जैसे महत्वपूर्ण समुद्री मार्ग पर असर पड़ा है। इसके चलते वैश्विक तेल कीमतों में तेजी आई है और औद्योगिक उत्पादन के लिए जरूरी कच्चे माल की आपूर्ति भी प्रभावित हुई है। राष्ट्रपति ली ने कहा कि दक्षिण कोरिया और भारत दोनों अपनी ऊर्जा जरूरतों के लिए पश्चिम एशिया से आने वाले कच्चे तेल और प्राकृतिक गैस पर काफी हद तक निर्भर हैं। ऐसे में महत्वपूर्ण समुद्री मार्गों की सुरक्षा हमारे नागरिकों की सुरक्षा और हमारे देशों के अस्तित्व से जुड़ा मुद्दा है। उन्होंने स्पष्ट किया

कि दक्षिण कोरिया भारत के साथ लगातार संवाद बनाए रखेगा ताकि सभी जहाज होर्मुज जलडमरूमध्य से सुरक्षित और स्वतंत्र रूप से गुजर सकें। साथ ही दोनों देश अंतरराष्ट्रीय मंचों पर भी इस साझा प्रतिबद्धता को मजबूत करेंगे।

महत्वपूर्ण खनिजों पर दिया जोर: ऊर्जा निर्भरता कम करने और आपूर्ति संकट से निपटने के लिए राष्ट्रपति ली ने महत्वपूर्ण खनिजों की सप्लाई चैन में सहयोग बढ़ाने की भी वकालत की। उन्होंने कहा कि पारंपरिक आयात मॉडल से आगे बढ़ते हुए दक्षिण कोरिया की तकनीकी क्षमता और भारत की खनन व रिफाइनिंग क्षमता को जोड़कर स्थिर और भरोसेमंद सप्लाई चैन बनाई जा सकती है। उन्होंने कहा कि दोनों देशों के बीच सहयोग केवल पारंपरिक क्षेत्रों तक सीमित नहीं रहेगा, बल्कि एआई, रक्षा, शिपिंग, शिपबिल्डिंग, इलेक्ट्रॉनिक्स, ऑटोमोबाइल और वित्तीय सेवाओं जैसे रणनीतिक क्षेत्रों में भी साझेदारी को नई गति दी जाएगी।

उपराष्ट्रपति राधाकृष्णन का श्रीलंका दौरा

तेल पाइपलाइन पर चर्चा, द्विपक्षीय संबंधों को मजबूत करने पर जोर



कोलंबो, एजेंसी। उपराष्ट्रपति सीपी राधाकृष्णन और श्रीलंका के राष्ट्रपति अनुरा कुमार दिसानायके के बीच बैठक हुई। इसमें भारत और श्रीलंका को तेल पाइपलाइन से जोड़ने के प्रस्ताव पर चर्चा हुई। दोनों नेताओं ने ऊर्जा, आवास परियोजनाओं और मछुआरों के मुद्दों पर चर्चा की। उन्होंने द्विपक्षीय संबंधों को और मजबूत करने पर विस्तार से बातचीत की। विदेश सचिव विक्रम मिश्री ने रविवार को यह जानकारी दी। विदेश सचिव ने कहा, भारत की ओर से ऊर्जा केंद्र परियोजना और श्रीलंका के त्रिकोमाली में प्रस्तावित योजनाओं पर भी विचार किया गया। साथ ही दोनों देशों को जोड़ने वाली तेल पाइपलाइन के अहमियत पर जोर दिया गया। उन्होंने कहा कि पश्चिम एशिया संकट के कारण ऊर्जा आपूर्ति पर पड़ रहे असर के बीच यह संपर्क और भी अहम हो जाता है। मिश्री ने यह भी बताया कि राष्ट्रपति दिसानायके ने भारत की 'पड़ोसी

भारत व श्रीलंका साझा इतिहास व भविष्य के वास्तविक साझेदार: साजित प्रेमदासा श्रीलंका की प्रधानमंत्री हरिणी अमरसूर्या ने उपराष्ट्रपति राधाकृष्णन के सम्मान में दोपहर के भोज का आयोजन किया। इस दौरान सांस्कृतिक और ऐतिहासिक संबंधों को और मजबूत करने पर चर्चा हुई। वहीं, विपक्षी नेता साजित प्रेमदासा ने कहा, भारत व श्रीलंका साझा इतिहास व भविष्य के वास्तविक साझेदार हैं। उपराष्ट्रपति ने श्रीलंकाई तमिल तरफ के मछुआरा समुदायों के तमिल नेताओं से भी मुलाकात की।

प्रोत्साहित किया और कहा कि वे हमारी सेना की युद्ध तत्परता के लिए आवश्यक विभिन्न अत्याधुनिक प्रौद्योगिकियों को प्राप्त करने और अद्यतन करने के अपने महत्वपूर्ण प्रयासों को जारी रखेंगे। किम के साथ परीक्षण प्रक्षेपण में केंद्रीय सैन्य आयोग के सदस्य किम जोंग-सिक, मिसाइल प्रशासन के प्रमुख जांग चांग-हा और सैन्य इकाई के कमांडर भी उपस्थित थे।

संयुक्त राष्ट्र ने की निंदा: रविवार को किया गया यह प्रक्षेपण 8 अप्रैल को उत्तर कोरिया द्वारा कई अल्प दूरी की बैलिस्टिक मिसाइलों के परीक्षण के बाद हुआ। उस समय राज्य मीडिया ने कहा था कि देश ने क्लस्टर बम वारहेड से युक्त एक सामरिक बैलिस्टिक मिसाइल का परीक्षण किया था। इसके साथ ही दावा किया था कि यह उच्चतम घनत्व शक्ति के साथ लक्षित क्षेत्रों को राख में बदल सकती है। दक्षिण कोरिया के राष्ट्रीय सुरक्षा कार्यालय ने उत्तर कोरिया द्वारा किए गए नवीनतम मिसाइल प्रक्षेपण की निंदा करते

हुए इसे संयुक्त राष्ट्र सुरक्षा परिषद के प्रस्तावों का उल्लंघन बताया है और उत्तर कोरिया की मिसाइल संबंधी उकसावों को तत्काल रोकने का आह्वान किया है।

इस्त्राइली हवाई रक्षा प्रणाली के लिए एक चुनौती: क्लस्टर बम दर्जनों से लेकर सैकड़ों छोटे बम छोड़ता है, जिससे यह एक विस्तृत क्षेत्र में कई लक्ष्यों को निशाना बना सकता है। इस हथियार का इस्तेमाल ईरान द्वारा मध्य पूर्व में चल रहे संघर्ष में किया गया है, जिससे यह इस्त्राइली हवाई रक्षा प्रणाली के लिए एक चुनौती बन गया है। उत्तर कोरिया की रिपोर्ट से पता चलता है कि रविवार के परीक्षण में मिसाइल वॉरहेड में लगे क्लस्टर बम और हवाई विखंडन खदानों का प्रक्षेपण शामिल था। योनहाप समाचार एजेंसी के अनुसार, केंसीएनए ने एक समुद्री दीवार के किनारे से मिसाइल दागे जाने और एक छोटे द्वीप पर क्लस्टर बम गिराए जाने की तस्वीरें भी जारी कीं। जो देश द्वारा क्लस्टर बम परीक्षण की तस्वीरें सार्वजनिक करने का पहला मामला है।



बेटी भी रही मौजूद: इसके साथ ही जारी की गई तस्वीरों में किम की बेटी जू-ए भी नजर आई, जिनके बारे में माना जाता है कि उन्हें उनके उत्तराधिकारी के रूप में तैयार किया जा रहा है।

किम ने परीक्षण प्रक्षेपण पर अत्यंत संतोष व्यक्त करते हुए कहा कि यह एक विशिष्ट लक्ष्य क्षेत्र को नष्ट करने के लिए उच्च घनत्व वाली मारक क्षमता के साथ-

साथ उच्च परिशुद्धता वाली मारक क्षमता को बढ़ाने के लिए अत्यंत महत्वपूर्ण है।रिपोर्ट में आगे कहा गया है कि विभिन्न क्लस्टर बम वारहेड का विकास और परिचय कोरियाई पीपुल्स आर्मी की परिचालन मांग को अधिक संतोषजनक और प्रभावी तरीके से पूरा कर सकता है। नेता ने हथियार विकास के लिए जिम्मेदार विज्ञान अनुसंधान समूहों को भी

सूखा नदी के पुनर्जीवन हेतु श्रमदान: जनप्रतिनिधियों व ग्रामीणों ने मिलकर दिया जल संरक्षण का संदेश जनशक्ति से ही जल संकट का समाधान संभव: सांसद

मीडिया ऑडीटर, सीधी (निप्र)। जल गंगा संवर्धन अभियान के तहत सूखा नदी के पुनर्जीवन के लिए उसके उद्गम स्थल ग्राम पटेहरा खुर्द में व्यापक जनसहभागिता के साथ श्रमदान कार्यक्रम आयोजित किया गया। कार्यक्रम में सांसद डॉ. राजेश मिश्रा एवं विधायक रीती पाठक की अगुवाई में जनप्रतिनिधियों, अधिकारियों तथा ग्रामवासियों ने उत्साहपूर्वक श्रमदान कर जल संरक्षण का मजबूत संदेश दिया।

कार्यक्रम के दौरान नदी के उद्गम स्थल की साफ-सफाई, गहरीकरण एवं जल प्रवाह को पुनर्जीवित करने के उद्देश्य से सामूहिक रूप से कार्य किया गया। बड़ी संख्या में ग्रामीणों की सहभागिता ने इस अभियान को जनआंदोलन का स्वरूप प्रदान किया।

सांसद डॉ. मिश्रा ने कहा कि जल केवल एक प्राकृतिक संसाधन नहीं, बल्कि संपूर्ण जीवन और सभ्यता का आधार है। उन्होंने कहा कि आज जब जल संकट विश्व स्तर पर एक गंभीर चुनौती बनता जा रहा है,



ऐसे समय में जल गंगा संवर्धन अभियान जैसे प्रयास अत्यंत महत्वपूर्ण हो जाते हैं। उन्होंने प्रधानमंत्री नरेंद्र मोदी के ‘जल संरक्षण जन आंदोलन’ के आह्वान का उल्लेख करते हुए कहा कि देशभर में जल बचाने और जल स्रोतों को पुनर्जीवित करने की दिशा में व्यापक कार्य किए जा रहे हैं। उसी प्रेरणा से प्रदेश और जिला स्तर पर भी इस प्रकार के अभियान चलाए जा रहे हैं, जिनका उद्देश्य केवल वर्तमान ही नहीं, बल्कि आने वाली पीढ़ियों के लिए जल सुरक्षा सुनिश्चित करना है।

सांसद ने कहा कि नदियों का पुनर्जीवन, तालाबों का

संरक्षण, वर्षा जल संचयन और भूजल स्तर को बढ़ाना हम सभी की सामूहिक जिम्मेदारी है। उन्होंने ग्रामीणों से अपील की कि वे जल का विवेकपूर्ण उपयोग करें, अनावश्यक व्यय से बचें और अपने-अपने क्षेत्रों में जल संरचनाओं के संरक्षण में सक्रिय भूमिका निभाएं। उन्होंने यह भी कहा कि जब जनप्रतिनिधि, प्रशासन और आमजन एक साथ मिलकर कार्य करते हैं, तो किसी भी लक्ष्य को हासिल करना कठिन नहीं होता। आज का यह श्रमदान उसी एकजुटता और जनशक्ति का प्रतीक है।

विधायक पाठक ने कहा

कि मुख्यमंत्री डॉ. मोहन यादव के नेतृत्व में प्रदेश सरकार जल संरक्षण एवं पर्यावरण संवर्धन को सर्वोच्च प्राथमिकता दे रही है। उन्होंने कहा कि जल गंगा संवर्धन अभियान इसी सोच का परिणाम है, जिसका उद्देश्य पारंपरिक जल स्रोतों को पुनर्जीवित करना और जल संकट से स्थायी समाधान की दिशा में आगे बढ़ना है। उन्होंने कहा कि सूखा नदी का पुनर्जीवन केवल एक परियोजना नहीं, बल्कि पूरे क्षेत्र के भविष्य से जुड़ा हुआ प्रयास है। इससे न केवल जल उपलब्धता बढ़ेगी, बल्कि कृषि, पशुपालन और पर्यावरण



संतुलन को भी मजबूती मिलेगी।

विधायक ने ग्रामीणों से आग्रह किया कि वे इस अभियान को केवल एक कार्यक्रम न मानें, बल्कि इसे अपनी दिनचर्या का हिस्सा बनाएं। उन्होंने कहा कि हर घर, हर खेत और हर गांव में जल संरक्षण के छोटे-छोटे प्रयास मिलकर बड़ा परिवर्तन ला सकते हैं।

इस अवसर पर उन्होंने उपस्थित सभी नागरिकों को जल संरक्षण एवं संवर्धन की शपथ दिलाते हुए संकल्प दिलाया कि वे जल की एक-एक बूंद की महत्ता को समझेंगे

और उसके संरक्षण के लिए निरंतर प्रयासरत रहेंगे।

इस अवसर पर जनपद सदस्य नीतू सिंह, सरपंच सोनिया रावत, विश्वबंधुधर द्विवेदी, मनीला सिंह, पंकज पाण्डेय, पुष्पराज सिंह सहित बड़ी संख्या में ग्रामीणजन उपस्थित रहे। साथ ही मुख्य कार्यपालन अधिकारी जिला पंचायत शैलेन्द्र सिंह सोलंकी, अपर कलेक्टर बी.पी. पाण्डेय, सीईओ जनपद चंदूलाल पनिका सहित विभिन्न विभागों के अधिकारियों एवं कर्मचारियों ने भी श्रमदान कर अभियान को सफल बनाने में सक्रिय सहभागिता निभाई।

स्वैच्छिक संगठनों के सशक्तिकरण हेतु ‘पंख’ कार्यक्रम के तहत जिला स्तरीय बैठक संपन्न

मीडिया ऑडीटर, सीधी (निप्र)। मध्य प्रदेश जन अभियान परिषद द्वारा स्वैच्छिक संगठनों के सशक्तिकरण के उद्देश्य से दृष्टि योजना अंतर्गत ‘पंख’ कार्यक्रम आरंभ किया गया

कार्यक्रम का शुभारंभ भारत माता एवं बाबा साहब डॉ.



है। इसी क्रम में जिले में विभिन्न सामाजिक विषयों पर कार्यरत स्वैच्छिक संगठनों के कार्यों को विस्तार देने और उनके क्रियान्वयन को सुदृढ़ बनाने के उद्देश्य से जिला पंचायत सभागार में जिला स्तरीय बैठक आयोजित की गई। बैठक की अध्यक्षता करते हुए मुख्य कार्यपालन अधिकारी, जिला पंचायत सीधी शैलेन्द्र सिंह सोलंकी ने सभी स्वैच्छिक संगठनों से जल गंगा संवर्धन अभियान, नशामुक्त भारत अभियान, बाल विवाह उन्मूलन सहित अन्य सामाजिक विषयों पर सक्रिय भूमिका निभाने तथा शासन की योजनाओं के व्यापक प्रचार-प्रसार का आह्वान किया। उन्होंने यह भी जानकारी दी कि जिले में कार्यरत स्वैच्छिक संगठनों की एक जिला स्तरीय डायरेक्टरी तैयार किए जाने का प्रस्ताव है।

भीमराव अंबेडकर के चित्र के समक्ष पूजन-अर्चन के साथ हुआ। इसके पश्चात जिला समन्वयक मुकेश कुमार गौर ने बैठक के उद्देश्य पर प्रकाश डालते हुए परिषद की योजनाओं की विस्तृत जानकारी दी।

बैठक में चिन्हित स्वैच्छिक संगठनों के प्रतिनिधियों ने अपनी-अपनी संस्थाओं द्वारा किए जा रहे कार्यों की जानकारी साझा की। साथ ही विभिन्न शासकीय विभागों से आए अधिकारियों ने अपने विभाग की प्रमुख योजनाओं से सभी को अवगत कराया। कार्यक्रम का संचालन विकासखंड समन्वयक रजनीश मिश्रा ने किया तथा आभार प्रदर्शन अनिल कुमार पाठक द्वारा किया गया। बैठक में जिले के विभिन्न स्वैच्छिक संगठनों के प्रतिनिधि बड़ी संख्या में उपस्थित रहे।

नवीन बस स्टैंड की व्यवस्थाएं सुदृढ़ करने के कलेक्टर ने दिए निर्देश

मीडिया ऑडीटर, सीधी (निप्र)। कलेक्टर विकास मिश्रा ने शहर के नवीन बस स्टैंड का निरीक्षण कर व्यवस्थाओं का जायजा लिया और आवश्यक सुधारात्मक निर्देश दिए। निरीक्षण के दौरान उन्होंने बस स्टैंड परिसर में साफ-सफाई एवं स्वच्छता बनाए रखने पर विशेष जोर दिया। साथ ही बसों के सुव्यवस्थित संचालन के लिए गंतव्यवार पार्किंग व्यवस्था सुनिश्चित करने के निर्देश दिए, ताकि यात्रियों को आगमन में किसी प्रकार की असुविधा न हो।

कलेक्टर ने ऑटो पार्किंग को निर्धारित स्थान पर व्यवस्थित करने तथा यातायात को सुचारु एवं सुरक्षित बनाए रखने के लिए प्रभावी ट्रैफिक प्रबंधन सुनिश्चित करने के निर्देश भी दिए। उन्होंने कहा कि बस



स्टैंड पर नागरिक सुविधाओं का विस्तार किया जाए और यात्रियों की सहायता के लिए हेल्प डेस्क स्थापित की जाए, जिससे उन्हें आवश्यक जानकारी एवं मार्गदर्शन सहज रूप से मिल सके।

इसके साथ ही कलेक्टर ने कलेक्ट्रेट परिसर में निर्माणाधीन डिजिटल लाइब्रेरी का निरीक्षण किया। उन्होंने निर्माण कार्य की गुणवत्ता एवं प्रगति की समीक्षा करते हुए संबंधित अधिकारियों को निर्धारित समय-सीमा में

उच्च गुणवत्ता के साथ कार्य पूर्ण करने के निर्देश दिए।

निरीक्षण के दौरान डिप्टी कलेक्टर एवं प्रभारी मुख्य नगर पालिका अधिकारी प्रिया पाठक सहित संबंधित विभागों के अधिकारी उपस्थित रहे।

रामपुर नैकिन में संपर्क कक्षा आयोजित, जल मंदिर (प्याऊ) का शुभारंभ

मीडिया ऑडीटर, सीधी (निप्र)। जल गंगा संवर्धन अभियान 2026 के द्वितीय चरण के अंतर्गत जल स्रोत सेवा समागम कार्यक्रम एवं मुख्यमंत्री सामुदायिक नेतृत्व क्षमता विकास कार्यक्रम के तहत विकासखंड रामपुर नैकिन में संचालित संपर्क कक्षा का आयोजन किया गया। इस अवसर पर परिषद के शासी निकाय के सदस्य कृष्णकांत द्विवेदी एवं जिला समन्वयक मुकेश कुमार गौर विशेष रूप से उपस्थित रहे। कार्यक्रम के दौरान आयोजित सामूहिक सत्र में द्विवेदी ने छात्रों को अपने प्रयोगशाला ग्रामों में सामाजिक जुड़ाव के कार्य करने के लिए

प्रेरित किया। उन्होंने कहा कि इस प्रकार की गतिविधियों से छात्रों में नेतृत्व क्षमता का विकास होता है और वे समाज के प्रति जिम्मेदार बनते हैं। साथ ही उन्होंने मध्यप्रदेश शासन द्वारा संचालित विभिन्न योजनाओं के प्रचार-प्रसार एवं जनकल्याणकारी अभियानों में सक्रिय सहभागिता करने का आह्वान किया। इस अवसर पर छात्रों को अध्ययन सामग्री भी वितरित की गई। कार्यक्रम के पश्चात ग्राम भीरती में जल संरक्षण के उद्देश्य से जल मंदिर (प्याऊ) का शुभारंभ किया गया, जो ग्रामीणों को पेयजल सुविधा उपलब्ध कराने में सहायक होगा।

सिंगरौली में 15 करोड़ की डकैती, 3 बड़ी लापरवाही :बैंक में गार्ड नहीं, पुलिस 20 मिनट लेट पहुंची; चेक पॉइंट पर भी नहीं रोके गए बदमाश

मीडिया ऑडीटर, सिंगरौली (निप्र)। मध्य प्रदेश के सिंगरौली में 15 करोड़ की डकैती मामले में पुलिस ने एक आरोपी कमलेश कुमार को गिरफ्तार कर लिया है। उसे 8 दिन की पुलिस रिमांड पर भेजा गया है। हालांकि, सोना और पूरी रकम बरामद नहीं की जा सकी है। वहीं, चार अन्य फरार आरोपियों की पहचान कर ली गई है। एसपी मनीष खत्री ने बताया कि मुख्य आरोपी फटुश उर्फ ननकी बिहार के नार्लंदा जिले का निवासी है। तीसरा आरोपी राजेश कुमार झारखंड के गिरिडीह जबकि चौथा

आरोपी पंकज शर्मा पश्चिमी सिंहभूम जिले का रहने वाला है। पांचवें आरोपी छोटू (19) का स्थायी पता अभी स्पष्ट नहीं हो पाया है। एसपी खत्री ने बताया कि उनकी गिरफ्तारी के लिए पुलिस की 10 विशेष टीमें लगातार छापेमारी कर रही हैं। बता दें, शुक्रवार दोपहर करीब 1 बजे बंदूक स्थित बैंक ऑफ महाराष्ट्र से 5 हथियारबंद बदमाश करीब 10 किलो सोना और 20 लाख कैश लेकर भाग गए थे। सोने की कीमत करीब 15 करोड़ आंकी गई है।

ब्रांच 2018 में खुली, पर गार्ड कभी नहीं रखा: विंध्य

नगर क्षेत्र की एक किराए की बिल्डिंग में 2018 में बैंक ऑफ महाराष्ट्र की छोटी ब्रांच खोली गई थी। यहां सीसीटीवी कैमरे लगे हैं। बैंक में मैनेजर, डिप्टी मैनेजर, कैशियर और एक चपरासी की ड्यूटी सुबह 9 बजे से शाम करीब 4 बजे तक रहती है। बबलू शुक्ला बताते हैं कि 2018 से ही वह बैंक के ग्राहक हैं। इस दौरान कभी गार्ड नहीं देखा। जोनल ऑफिसर आंकार प्रसाद ने बताया कि पहले बैंक में गार्ड रखने की व्यवस्था थी। बाद में मैनेजमेंट ने अपना प्रॉफिट दिखाते और खर्च कम करने के लिए गार्ड की नियुक्ति

बंद कर दी। हालांकि, एटीएम में गार्ड की व्यवस्था होती है।

सूचना के बाद 20 मिनट देरी से पहुंची पुलिस: फोर लेन पर स्थित बैंक से थाना करीब डेढ़ किलोमीटर की दूरी पर है। थाने से बैंक तक आने में करीब 7-8 मिनट लगते हैं। इसके बावजूद डकैती की सूचना पर पुलिस को यहां पहुंचने में करीब 20 मिनट लगे। वारदात के बाद 1 बजकर 10 मिनट पर पुलिस को सूचना मिल गई थी, लेकिन यहां 12 बजकर 30 मिनट पर पहुंची। नतीजा, बदमाश आसानी से भागने में सफल रहे।

अवैध बीज विक्रय पर प्रशासन की सख्त कार्यवाही, आरोपी के विरुद्ध एफआईआर दर्ज

मीडिया ऑडीटर, सीधी (निप्र)। जिले में कृषि आदानों की कालाबाजारी पर रोक लगाने एवं किसानों को गुणवत्ता युक्त बीज, खाद और कीटनाशक उपलब्ध कराने के उद्देश्य से जिला प्रशासन द्वारा सख्त कदम उठाए जा रहे हैं। कलेक्टर के मार्गदर्शन में कृषि विभाग द्वारा लगातार निगरानी एवं कार्रवाई की जा रही है।

इसी क्रम में ग्राम महखोर के कुषकों से प्राप्त सूचना के आधार पर कार्रवाई करते हुए पाया गया कि हेमंत सिंह, निवासी ग्राम सूरुहा, थाना अदलहाट, जिला मिर्जापुर (उ.प्र.) द्वारा बिना वैध लाइसेंस

के अवैध रूप से धान का बीज विक्रय किया जा रहा था।

सूचना मिलते ही कृषि विभाग के अनुविभागीय अधिकारी एवं बीज निरीक्षक पी.एल. कुशवाहा मौके पर पहुंचे और जांच के दौरान अवैध बीज जब्त कर पंचनामा तैयार किया। इसके बाद मड़वास थाने में आरोपी के विरुद्ध एफआईआर दर्ज कराई गई। कृषि विभाग ने किसानों से अपील की है कि वे केवल अधिकृत लाइसेंस विह्व्रताओं से ही प्रमाणित बीज क्रय करें और किसी भी प्रकार के अवैध विक्रय की सूचना तत्काल विभाग को दें।

सीधी के जंगल में भीषण आग, खजुरी में 15 हेक्टेयर क्षेत्र प्रभावित; 4 घंटे की मशक्कत के बाद 80' आग पर काबू



मीडिया ऑडीटर, सीधी (निप्र)। जिले के ग्राम खजुरी के जंगल में सोमवार सुबह भीषण आग लग गई। इस आग से करीब 15 हेक्टेयर वन क्षेत्र प्रभावित हुआ। चार घंटे से अधिक की मशक्कत के बाद आग के 80 प्रतिशत हिस्से पर काबू पा लिया गया है। यह आग सुबह लगभग 10 बजे अज्ञात कारणों से लगी और देखते ही देखते इसने विकराल रूप धारण कर लिया। दोपहर 2 बजे तक भी आग पूरी तरह नियंत्रित नहीं हो पाई थी, जिससे वन विभाग और स्थानीय लोगों में चिंता बढ़

गई। घटना की जानकारी गांव के निवासी पुष्पेंद्र शर्मा ने वन विभाग के सीधी स्थित कंट्रोल रूम को दी। सूचना मिलते ही वनपाल पंकज मिश्रा के नेतृत्व में वन विभाग की टीम मौके पर पहुंची। आग बुझाने के अभियान में 12 पुलिसकर्मियों की एक टीम, फायर ब्रिगेड और 10 से अधिक ग्रामीण भी शामिल हुए। आग पर काबू पाने के लिए पारंपरिक और स्थानीय तरीकों का इस्तेमाल किया गया। वन विभाग के कर्मचारियों और ग्रामीणों ने मिलकर पेड़ों के आसपास से सूखे पत्तों को

हटाया ताकि आग आगे न फैले। इसके साथ ही, हरे पेड़ों की टहनियों का उपयोग कर लपटों को दबाने का प्रयास किया गया। प्रयास से 80% आग पर काबू पाया: वनपाल पंकज मिश्रा ने बताया कि लगातार प्रयासों के कारण लगभग 80 प्रतिशत आग पर नियंत्रण पा लिया गया है। शेष हिस्से में भी तेजी से आग बुझाने का काम जारी है। उन्होंने आगे कहा कि उनका मुख्य उद्देश्य जंगल के एक-एक पेड़ को बचाना है, जिसके लिए पूरी टीम समर्पण के साथ काम कर रही है।

मीडिया ऑडीटर, सीधी (निप्र)। जिले के जनपद सीधी के ग्राम पंचायत झगरहा में 37.49 लाख रुपये की लागत से निर्मित अटल ग्राम सुशासन भवन (पंचायत भवन) का लोकार्पण विधायक सीधी रीती पाठक द्वारा रविवार को किया गया। इस अवसर पर उन्होंने उपस्थित ग्रामवासियों से आत्मीय संवाद करते हुए विकास कार्यों की जानकारी साझा की और ग्रामीणों की समस्याएं भी सुनीं।

लोकार्पण के दौरान विधायक पाठक ने कहा कि अटल ग्राम सुशासन भवन केवल एक भवन नहीं, बल्कि गांव में सुशासन की सशक्त व्यवस्था का केंद्र बनेगा। इसके माध्यम से पंचायत स्तर पर शासकीय योजनाओं का प्रभावी



क्रियान्वयन, पारदर्शिता और जवाबदेही सुनिश्चित होगी। उन्होंने कहा कि अब ग्रामीणों को विभिन्न प्रमाण पत्र, योजनाओं की जानकारी और अन्य शासकीय सेवाओं के लिए भटकना नहीं पड़ेगा, बल्कि एक ही स्थान पर सुविधाएं उपलब्ध होंगी।

उन्होंने आगे कहा कि

ग्रामीण विकास सरकार की सर्वोच्च प्राथमिकताओं में है और गांवों को आत्मनिर्भर एवं सशक्त बनाने के लिए निरंतर प्रयास किए जा रहे हैं।

प्रधानमंत्री नरेंद्र मोदी के मार्गदर्शन एवं मुख्यमंत्री डॉ मोहन यादव के नेतृत्व में मध्यप्रदेश में आधारभूत संरचनाओं का तेजी से विस्तार

हो रहा है, जिससे ग्रामीण अंचलों में शिक्षा, स्वास्थ्य, पेयजल, सड़क और डिजिटल सेवाओं की पहुंच मजबूत हुई है।

उन्होंने ग्रामीणों से अपील की कि वे शासन की विभिन्न जनकल्याणकारी योजनाओं का अधिकतम लाभ लें और अपने गांव के विकास में सक्रिय

मानव हित सर्वोपरि : नैतिकता अनुरूप हो कृत्रिम बुद्धिमत्ता का उपयोग

हमारे समाज के बुद्धिजीवी, अध्यात्मिक व सामाजिक चिंतक गाह-बगाहे कृत्रिम बुद्धिमत्ता से मानवीय मूल्यों के क्षरण पर लगातार चिंता जताते रहे हैं। अब इस चिंता पर पोप लियो 14 की स्वीकारोक्ति ने मोहर लगायी है। उन्होंने आशंका जतायी है कि कृत्रिम बुद्धिमत्ता से वैश्विक ध्रुवीकरण, संघर्ष, भय और हिंसा को बढ़ावा मिल सकता है। उनके इस बयान ने पूरी दुनिया का ध्यान खींचा है। ऐसे वक्त में जब कृत्रिम बुद्धिमत्ता को सुविधा, गति व नवाचार

के लिये सराहा जा रहा है, पोप ने चेताया है कि नैतिकता के बिना प्रौद्योगिकी घातक साबित हो सकती है। इसमें दो राय नहीं कि मूल रूप से कृत्रिम बुद्धिमत्ता बुरी नहीं है, लेकिन यह तटस्थ भी नहीं है। निस्संदेह, इसका प्रभाव इस बात पर निर्भर करता कि संस्थान व सरकारें इसे कैसे डिजाइन करती हैं और कैसे इसका उपयोग करती हैं। हाल की कुछ घटनाओं ने इन चिंताओं की पुष्टि भी की है। विभिन्न देशों के लोकतांत्रिक चुनाव में कृत्रिम बुद्धिमत्ता से

निर्मित डीपफेक और क्लोन की गई आवाजों का प्रयोग झूठे विमर्शों को फैलाने, मतदाताओं को भ्रमित करने में किया गया। जिससे दुनिया में लोकतांत्रिक संस्थानों के प्रति जनता का भरोसा ढिगा है। यह खतरनाक है कि साइबर ठगों ने क्लोनिंग उपकरणों के जरिये आवाज का उपयोग परिवार के सदस्यों व अधिकारियों के रूप में किया है।

इसके जरिये साइबर अपराधियों ने पूरी दुनिया में लाखों लोगों की जीवन भर मतदाताओं को भ्रमित करने की पूंजी तक लूटी है। विडंबना है कि जिस कार्य को अब तक तकनीकी-कौशल व संसाधनों के जरिये किया जाता था, वह तकनीक से अब आसानी व बड़े पैमाने पर किया जा रहा है। अब कृत्रिम बुद्धिमत्ता का प्रयोग भ्रामक सूचनाओं के लिये

ही नहीं किया जा रहा है। आशंका है कि उन्नत एआई के जरिये वित्तीय प्रणालियों और साइबर सुरक्षा को खतरा पैदा किया जा सकता है। चिंता है कि शक्तिशाली एआई तकनीक से वित्तीय व्यवस्था की कमजोर कड़ियों को निशाना बनाया जा सकता है। जिसे पकड़ना नियामक संस्थाओं के लिये मुश्किल होगा। ये स्वचालित हमले बैंकिंग नेटवर्क में धोखाधड़ी करने में सक्षम हो सकते हैं। जो हमारी डिजिटल दुनिया से भी आगे घातक प्रभाव

डाल सकते हैं। जिससे देशों में वित्तीय संकट पैदा हो सकते हैं। भुगतान व्यवस्था में व्यवधान व विश्वास से छल तथा राजनीतिक दुष्प्रचार से समाज में अस्थिरता पैदा हो सकती है। कृत्रिम बुद्धिमत्ता के पर्यावरणीय घातक प्रभाव भी कम नहीं हैं। एआई के विस्तार के लिये विशाल डेटा केंद्रों, कोबाल्ट व लिथियम जैसे खनिजों की खुदाई की जरूरत होती है। जिसके लिये भारी पर्यावरणीय व मानवीय लागत की जरूरत होती है।

नारी सम्मान की पुकार में विपक्ष की पराजय और संघर्ष में भी विजय का विश्वास

कालिलाल मांडेठ

देश की राजनीति के वर्तमान दौर में महिला आरक्षण और परिसीमन का मुद्दा केवल एक विधायी प्रक्रिया नहीं बल्कि जनभावनाओं और राजनीतिक दृष्टिकोण का आईना बनकर सामने आया है इस पूरे घटनाक्रम ने यह स्पष्ट कर दिया है कि कौन वास्तव में नारी सशक्तिकरण के साथ खड़ा है और कौन इस विषय को केवल राजनीतिक लाभ के लिए इस्तेमाल कर रहा है। संसद में जो कुछ हुआ और उसके बाद जिस प्रकार से बयानबाजी और रणनीतियां सामने आई उसने लोकतंत्र की परीखकता और दलों की मंशा दोनों को उजागर कर दिया।

प्रधानमंत्री नरेंद्र मोदी ने जिस पीड़ा और प्रतिबद्धता के साथ देश को संबोधित किया वह केवल एक नेता का वक्तव्य नहीं बल्कि एक जिम्मेदार नेतृत्व का संकेत था। उन्होंने यह स्वीकार किया कि महिला आरक्षण विधेयक पारित न हो पाने का उन्हें दुःख है, लेकिन इसके साथ ही उन्होंने यह भी स्पष्ट किया कि यह संघर्ष यहीं समाप्त नहीं होगा बल्कि और अधिक दृढ़ता के साथ आगे बढ़ेगा यह दृष्टिकोण जनता के भीतर विश्वास पैदा करता है कि प्रयास सच्चे हैं और दिशा स्पष्ट है।

विपक्षी खेमे मेराहुल,प्रियंका और सोनिया गांधी और मल्लिकार्जुन खरगे जैसे नेताओं की बैठकों और घरेलू वार्ताओं ने यह दर्शाया कि वे इस मुद्दे को जनहित को बचाय राजनीतिक अवसर के रूप में अधिक देख रहे हैं। महिला आरक्षण जैसे संवेदनशील विषय पर स्पष्ट और ठोस समर्थन देने के बजाय उन्होंने शर्तों और संशोधनों की बात कर अपने रथ को कमजोर किया है। यह जनता के सामने उनकी प्राथमिकताओं को उजागर करता है।

यह भी महत्वपूर्ण है कि विपक्ष अब यह कह रहा है कि पुराने विधेयक को वर्तमान सीटों पर लागू किया जाए लेकिन जब अवसर था तब उन्होंने उसी विधेयक को समर्थन क्यों नहीं दिया। यह प्रश्न आज भी अनुत्तरित है। जनता इस विरोधाभास को भलीभांति समझ रही है और यह स्थिति विपक्ष की विश्वसनीयता को कमजोर करती है।

परिसीमन के मुद्दे पर भी जिस प्रकार से भ्रम फैलाने की कोशिश की गई वह लोकतांत्रिक प्रक्रिया के साथ न्याय नहीं है यह एक संवैधानिक व्यवस्था है जिसका उद्देश्य प्रतिनिधित्व को संतुलित करना है। लेकिन इसे क्षेत्रीय असंतुलन और राजनीतिक नुकसान के रूप में प्रस्तुत करना केवल जनता को भ्रमित करने का प्रयास प्रतीत होता है। प्रधानमंत्री मोदी ने अपने वक्तव्य में इस भ्रम को दूर करने का प्रयास किया और यह स्पष्ट किया कि यह प्रक्रिया सभी राज्यों के लिए समान रूप से लागू होती है।

इस पूरे घटनाक्रम में भाजपा और एनडीए की रणनीति अधिक स्पष्ट और संगठित दिखाई देती है जहां एक ओर वे संसद में अपने प्रयासों के माध्यम से विधेयक को पारित कराने की कोशिश कर रहे थे। वहीं दूसरी ओर अब वे जनता के बीच जाकर इस विषय को समझाने का संकल्प ले रहे हैं। यह सक्रियता और आत्मविश्वास यह दर्शाता है कि वे इस मुद्दे को केवल राजनीतिक लाभ के लिए नहीं बल्कि सामाजिक परिवर्तन के रूप में देखते हैं। विपक्ष द्वारा देशभर में अभियान चलाने और सरकार के खिलाफ वातावरण बनाने की बात यह दर्शाती है कि वे संसद में अपनी भूमिका को प्रभावी ढंग से निभाने में असफल रहे अब वे सड़कों पर संघर्ष के माध्यम से अपनी स्थिति को मजबूत करने का प्रयास कर रहे हैं। लेकिन आज की जागरूक जनता केवल नारों और आरोपों से प्रभावित नहीं होती वह कार्य और नीयत दोनों को परखती है।

प्रधानमंत्री मोदी ने अपने संबोधन में जिस प्रकार से परिवारवाद और स्वार्थी राजनीति का उल्लेख किया वह भारतीय राजनीति की एक पुरानी समस्या की ओर संकेत करता है।जब निर्णय समाज के व्यापक हित की बजाय कुछ परिवारों के हित में लिए जाते हैं, तब विकास और समान अवसर बाधित होते हैं।महिला आरक्षण जैसे विषय ऐसे ढांचे के लिए चुनौती बनते हैं क्योंकि यह नई नेतृत्व क्षमता को जन्म देता है और सत्ता के केंद्रीकरण को तोड़ता है।

महिलाओं को राजनीतिक प्रतिनिधित्व में समान भागीदारी देने के उद्देश्य से पारित नारी शक्ति वंदन अधिनियम (महिला

आरक्षण कानून) भारतीय लोकतंत्र में एक ऐतिहासिक कदम माना गया। लेकिन यह सवाल स्वाभाविक है कि जब यह कानून संसद से पारित हो चुका है, तो इसका असर अभी तक जमीनी स्तर पर क्यों नहीं दिख रहा। दरअसल, इस अधिनियम के लागू होने में देरी का कारण इसकी संरचना और उससे जुड़ी शर्तें हैं। देश की संसद में 31वां संशोधन बिल लोकसभा में गिर गया जो कि बहुत ही निराशाजनक है। संसद के विशेष सत्र में लंबी चली बहस में मतभेदों के सुर के आलावा आपसी राजनीति के आलावा कुछ समझ नहीं आया। ज्ञात रहे कि सरकार को इस संशोधन बिल को पास करवाने के लिए दो-तिहाई वोटों की जरूरत थी। लेकिन पक्ष में सिर्फ 298 वोट पड़े।

सौरभ वाघ्णैय

विरोध में 230 वोट पड़े, जो दो तिहाई से बहुत कम हैं। इस बिल को पास करवाने की नरेंद्र मोदी सरकार की हर कोशिश नाकाम साबित हुई। प्रधानमंत्री नरेंद्र मोदी की अंतरआत्मा की आवाज सुनने वाली अपील भी कुछ खास असर नहीं दिखा पाई। अब सवाल यह है कि अब नहीं तो महिलाओं को 33 फीसदी आरक्षण कब मिलेगा ? जब सितंबर 2023 में नारी शक्ति वंदन अधिनियम

भारतीय शिप ईरान की आई आर जी सी सेना की गोलिबारी निंदनीय

रांजय गोस्वामी

शनिवार 18 अप्रैल 26 को भारत सरकार के शीर्ष सूत्रों के अनुसार, ईरानी आईआरजीसी ने नौसेना की गनबोटों ने भारतीय ध्वज वाले टैंकरों के पास चेतावनी के तौर पर गोलीयां चलाई भारतिय दो टैंकर पर आई आर जी सी ने गोली चला दी भारत ने होर्मुज स्ट्रेट पर दो भारतीय जहाजों पर हुई गोलीबारी की घटना पर गंभीर चिंता जताते हुए देश में ईरान के राजदूत को तलब किया। हालांकि, विदेश मंत्रालय के बयान में समन शब्द का प्रयोग नहीं किया गया, लेकिन यह संकेत दिया गया कि ईरानी राजदूत फायरली को शनिवार शाम जवाहलाल नेहरू भवन में विदेश सचिव से मिलने के लिए कहा गया था।भारतीय विदेश सचिव विक्रम मिश्री ने शनिवार (18 अप्रैल) शाम को भारत में ईरान के राजदूत मोहम्मद फथली को तलब किया और होर्मुज जलडमरूमध्य में ईरानी युद्धपोतों द्वारा दो भारतीय जहाजों पर की गई गोलीबारी पर ‘गंभीर चिंता’ जताई है।

ये घटनाएं ऐसे समय हुईं, जब ईरान ने जवाबी कार्रवाई के तौर पर इस महत्वपूर्ण जलडमरूमध्य को फिर से बंद कर दिया है। यह बंदी अमेरिका द्वारा ईरानी

बंदरगाहों पर यातायात की निरंतर नाकाबंदी के जवाब में की गई है, जबकि तेहरान ने इस सप्ताह की शुरुआत में वाणिज्यिक यातायात के लिए इस मार्ग को खोलने का निर्णय लिया था वो जो टैंकर था वो तो आप सभी धर्मों के लोगों के लिए था ऐ बहुत ही शर्मनाक घटना है फिर भी यहीं के लोग उसको सपोर्ट करते हैं गलत है राष्ट्र सर्वोपरि है भारत माता के लिए हमेशा हमें शनिवार 18 अप्रैल 26 को होरमुज जलडमरूमध्य में भारत के झंडे वाले दो जहाजों पर हुई फायरिंग ने ईरान की सत्ता संरचना में बढ़ती दरार को उजागर कर दिया है। यह फायरिंग इस बात को लेकर हुई भ्रम के कारण हुई कि शनिवार को होरमुज जलडमरूमध्य खुला था या नहीं। जहाँ एक वरिष्ठ ईरानी अधिकारी ने कहा कि सभी जहाज होरमुज जलडमरूमध्य से गुजर सकते हैं, लेकिन केवल तभी जब वे ईरान के इस्लामिक रिवोल्यूशनरी गार्ड कॉर्पस के साथ समन्वय करें, वहीं इसके विदेश मंत्री, अब्बास आराचची ने कहा कि फारस की खाड़ी में यह संकरा रास्ता खुला है, क्योंकि लेबनान में इजराइल-हिब्रूखुला युद्ध के लिए संघर्ष-विराम समझौते पर सहमत बन गई थी। भारत को नेवी शिप भेज कर इसका करारा जबाब देना चाहिए भारत 140 करोड़ लोगों का एक

लोकतान्त्रिक देश है और भारत ऐसा देश है जो गोली का जबाब गोली से देना जानता है भारत के लोग कहीं भी हो अगर हमला हुआ है तो इसे गंभीरता से लेना चाहिए ईरान में सत्ता संघर्ष हो या कुछ भी ऐ एक आतंकवादी घटना है शिप पर भारत का तिरंगा होगा यदि इसे शक्ति से नहीं लिया गया तो आतंकी का हौसला बढ़ेगा और दुनिया में इसे मज्जाक बनाया जाएगा जिससे भारत की छवि धूमिल होगी जब ईरान की नेवी को अमेरिका के हमले से बचाने के लिए कोच्ची में अपना नेवी शिप भेज कर अमेरिका को अपनी ताकत का अहसास करा सकता है तो ऐसा हमला बर्दास्त नहीं है चाहे कोई भी हो भारत को इसका करारा जबाब देना चाहिए हम भगवान राम के मार्गदर्शन पर चलने वाले मान और मर्यादा से रहने वाला शांति प्रिय देश है तो हमें अपने लोगों की रक्षा का पूर्ण अधिकार है भारत को इसे गंभीरता से लेकर जवाबी कार्यवाही करना चाहिए अमेरिका क्या कर रहा है नहीं कर रहा है ऐ दो देशों का अंदरूनी मामला है इसमें भारत का कोई रोल नहीं है भारत एक शांतिप्रिय देश है और भारत माँ की रक्षा के लिए पर मिटने वाला देश है ऐ हमला बिल्कुल जायज नहीं है इसपर भारत को कड़ा रुख अपनाना चाहिए ईरान की आबादी 9 करोड़ है और भारत

की आबादी 140 करोड़ है इसे यदि हल्के में लिया गया तो परोसी दुश्मन मुल्क मज्जाक उड़ा सकता है क्योंकि उसके जहाज आ रहे हैं हम अपनी रक्षा के लिए आत्मनिर्भर हैं आतंकी हमला बर्दास्त नहीं है। भारत परमाणु संपन्न देश है और भारतीयों की रक्षा के लिए भारतीय सेना पूरे विश्व में अव्वल है भारतीय सशस्त्र बल भारत सरकार के रक्षा मंत्रालय के प्रबन्धन के अधीन है। 14 लाख से अधिक सक्रिय कर्मियों की शक्ति के साथ, यह विश्व की द्वितीय सबसे बड़ी सैन्य शक्ति है इसलिए भारत को इसका कड़ा जबाब देना चाहिए नहीं तो पाकिस्तान और ईरान दोनों की सीमा घटती है वहाँ से तो आतंकवाद होता रहता है अब यदि धर्म के नाम पर ईरान भी इसी रास्ते चला तो आने वाले समय में आतंकवादी घटना बढ़ेगी लेकिन यहाँ तो एक नारी शक्ति बिल पर राजनीति हो रही जो संसद में पास नहीं हुआ लोकतंत्र है ऐसा होता है इसका सम्मान करना चाहिए हालाँकि मुझे भी दुःख है लेकिन अदालत तो संसद के निर्णय को ही सही मानेगी अगर गलत है तो अगले चुनाव में पूर्ण बहुमत दे देना लेकिन राष्ट्र हित में जो निर्णय लिए जाएं वो सही हो इसलिए इस मुद्दे पर कार्यवाही करना चाहिए।

वृद्ध हमारे समाज का अनुभव समृद्ध भाग, इनकी देखभाल हमारा कर्तव्य

हृदयनारायण दीक्षित

अमेरिका की समाज व्यवस्था व्यक्तिवादी है। संयुक्त परिवार व्यवस्था नहीं है।

अमेरिका में रहने वाले तमाम भारवासी हमारे परिचित हैं। वे अपने पुत्रों के किस्से सुनाते हुए भावुक हो जाते हैं। आँखें छलछला जाती हैं। ताजा घटना ने मुझे मूर्तहास किया है। मेरे एक मित्र के दोनों पुत्र परिवार सहित अमेरिका में कार्यरत हैं।

जीवन के अंतिम दिनों में पत्नी के साथ अकेले रह गए। बीमारी के समय न तो संतानें साथ थीं और न उचित देखभाल का सहारा मिला। निधन के उपरांत एक पुत्र और दूसरे की पत्नी औपचारिक रूप से आए। किंतु अंतिम संस्कार तक में वह श्रद्धा परंपरा का भाव नहीं। अस्पताल से सीधे पेशान ले जाकर बिना विधि-विधान के अत्येष्टि कर दी गई। घर तक लाना आवश्यक नहीं समझा गया। घटना बदलते पारिवारिक मूल्यों और वृद्धों की उपेक्षा का मार्मिक उदाहरण है।

मृत्यु जीवन का अंत है। वृद्धावस्था जीवन ऊर्जा का अवसान है। क्या मृत्यु दुःख देती है या नहीं देती? यह प्रश्न अनुत्तरित है। मृत्यु का अनुभव अज्ञात है लेकिन वृद्धावस्था के कष्ट सर्वविदित है। बुद्ध की कथा में भी वृद्ध दर्शन की अनुभूति है। ऋग्वेद में 100 शर्दू जीवन की स्तुति है। इस स्तुति में ‘परश्वम शरदः शत-100 वर्ष देखने की भी इच्छा है। दीनहन न होने की भी स्तुति है। वृद्धावस्था में दृष्टि सहित अधिकांश इन्द्रियां काम नहीं करती। बुढ़ापे के कष्टों की ओर वैदिक समाज का ध्यान गहरा है। जीवन अमृत्य है। वृद्ध हमारे समाज का अनुभव समृद्ध भाग है। उनके जीवन को कष्टरहित बनाना समाज का कर्तव्य है। वृद्धों की सेवा उनके पुत्रों-पौत्रों का प्रथम वरीयता वाला दायित्व है। यह राष्ट्र राज्य का भी कर्तव्य है। राष्ट्र राज्य सतर्क है। इस पर कानून भी है लेकिन समाज इस महत्वपूर्ण समस्या पर सजग व सतर्क नहीं है।

भारतीय समाज जीवन संयुक्त परिवारों में विकसित हुआ है। ऐसे परिवारों के सुख-दुःख साझा रहे हैं। वृद्ध अपने बड़े परिवारों में आनंदित रहते हैं लेकिन अब संयुक्त परिवारों की परंपरा टूट गई है। सब एकाकी रहना चाहते हैं। वृद्ध अकेले हो रहे हैं। वे उपयोगी नहीं माने जाते। वे अशक्त हैं। आधुनिक उपयोगितावाद के कारण वृद्धावस्था के शारीरिक कष्टों में अब मानसिक संताप भी जुड़ गया है। ज्यादातर वृद्ध मानसिक अवसाद में हैं। संवेदनाएं



कुचालक हो रही हैं।

सभी प्राणी काल के भीतर है। मनुष्य भी। जन्म और श्रेश्ठव ऊष्णकाल है। बचपन संभावनाओं का बीज है। संभावना का बीज फूटता है। जीवन ऊर्जा से भरी-पूरी तरुणई आती है। तरुणई भी स्थिर नहीं है। 40-50 शरदू पूर्णिमा आई, गई। जीवन का संध्या काल आया। ऊर्जा घटी, शरीर टूटा। प्राचीन कवि बता गए है-शीर्यते श्रित शरीरं। जो शीर्ण होता रहता है, वह शरीर है। शरीर सतत क्षरणशील है। 60 वर्ष के आसपास आ जाती है वृद्धावस्था। आयुर्वेद के ग्रंथ शारंगधर सहिता में मनुष्य शरीर के क्षण का सुंदर उल्लेख है। लिखा है कि प्रत्येक 10 वर्ष बाद भाव ह्रास के लक्षणिक परिवर्तन आते हैं।

जीवन के पहले 10 वर्ष में मनमौजी वाल्यावस्था का ह्रास होता है। फिर अगले 10 वर्ष में वृद्धि का ह्रास होता है। वृद्धि रूक जाती है। फिर अगले 10 वर्ष में कान्ति चेहरे की दीप्ति का ह्रास, फिर आगे के 10 वर्ष में धारणा का ह्रास होता है। 5वें दशक में सौन्दर्य का ह्रास और छठे में दृष्टि का ह्रास घटता गया है। 7वें दशक में ऊर्जाबल का ह्रास, फिर पराक्रम और बुद्धि का ह्रास होता है।

आधुनिक विज्ञान ने इस ह्रास को घटाय़ा है लेकिन प्रकृति के नियम अपना काम करते ही हैं। वृद्ध होना सबकी नियति है। बुढ़ापा अधिशाप नहीं है। वृद्धों के पास संसार की जीवन्त अनुभवों का कोष होता है। अनुभव का कोष महत्वपूर्ण है। वृद्ध

के पास दिशा होती है, युवक के पास गति और ऊर्जा। वृद्धों के दिशा दर्शन में ही युवकों की गति उपयोगी है। माता-पिता भी मार्गदर्शक संरक्षक होते हैं। वे न होते तो हम न होते। ऋग्वेद में पृथ्वी माता है, आकाश पिता है। इस उदाहरण में विराट पृथ्वी और अनंत आकाश की तुलना माता-पिता से की गई है। माता-पिता से हमारे अंतर्सम्बंध एकात्म हैं। वे जनक हैं। वे हमारा भविष्य संवारने में जुटे दो देव हैं। वे प्रतिपल प्यार और शुभांशंसा उड़ेलने वाले शक्ति केन्द्र हैं। उनका आदर और सम्मान हमारा कर्तव्य है। ऋषि की इच्छा है कि हम पृथ्वी को मां जैसी और आकाश को पिता जैसी प्रतिष्ठा दें। ऋग्वेद (10.22.3) में इन्द्र से कहते हैं ‘जैसे पिता अपने पुत्र को संरक्षण देता है आप हमें वैसे ही संरक्षण दें- पिता पुत्रमिव प्रियम्।’ यहाँ पिता का संरक्षण सबसे बड़ा है। ऋषि की कामना है कि इन्द्र भी उसे पिता जैसा संरक्षण दें। हाथ पकड़े रहें, हम गिरे तो वे तत्काल उठ लें। एक आम मंत्र में इन्द्र से प्रार्थना है कि आप हमें पिता की तरह बुद्धि दें-प्रमतिपितेव। इन्द्र जानी हैं। यह समाज की मान्यता है लेकिन पिता द्वारा दी गई बुद्धि की बात ही दूसरी है। ऋषि पिता की बुद्धि को श्रेय जानता है। देव सामाजिक मान्यता हैं। पिता यथार्थ हैं। प्रत्यक्ष संरक्षक व सुखदाता हैं। सोम से स्तुति है, ‘हमं वैसे ही सुखी रखो, जैसे पिता पुत्र को सुखी रखता है।’ सुख कई तरह का होता है। प्रिय का मिलन सुख है। प्रकृति की अनुकूलता सुख है। इच्छा का पूरा होना भी सुख है लेकिन ऋषि पिता द्वारा दिए गए सुख से सराबोर हैं। माता-पिता

बचपन में पोषण देते हैं, पढ़ाते हैं-सिखाते हैं। वे स्वयं की चिन्ता नहीं करते अपना भविष्य नहीं देखते। हम सबके सुखद भविष्य का तानाबाना बुनते हैं। हम तरुण होते हैं, पिता वृद्ध होते हैं। हम तरुणई से और परिपक्व होते हैं, पिता और वृद्ध होते हैं। जब हम तेज रफ़्तार जीवन की गतिशीलता में होते हैं, तब माता-पिता उठते ही गिर पड़ते हैं। वे बचपन में हमको गिरने से बचाते थे। देव हैं। वे प्रतिपल प्यार और शुभांशंसा उड़ेलने वाले शक्ति केन्द्र हैं। उनका आदर और सम्मान हमारा कर्तव्य है। ऋषि की इच्छा है कि हम पृथ्वी को मां जैसी और आकाश को पिता जैसी प्रतिष्ठा दें। ऋग्वेद (10.22.3) में इन्द्र से कहते हैं ‘जैसे पिता अपने पुत्र को संरक्षण देता है आप हमें वैसे ही संरक्षण दें- पिता पुत्रमिव प्रियम्।’ यहाँ पिता का संरक्षण सबसे बड़ा है। ऋषि की कामना है कि इन्द्र भी उसे पिता जैसा संरक्षण दें। हाथ पकड़े रहें, हम गिरे तो वे तत्काल उठ लें। एक आम मंत्र में इन्द्र से प्रार्थना है कि आप हमें पिता की तरह बुद्धि दें-प्रमतिपितेव। इन्द्र जानी हैं। यह समाज की मान्यता है लेकिन पिता द्वारा दी गई बुद्धि की बात ही दूसरी है। ऋषि पिता की बुद्धि को श्रेय जानता है। देव सामाजिक मान्यता हैं। पिता यथार्थ हैं। प्रत्यक्ष संरक्षक व सुखदाता हैं। सोम से स्तुति है, ‘हमं वैसे ही सुखी रखो, जैसे पिता पुत्र को सुखी रखता है।’ सुख कई तरह का होता है। प्रिय का मिलन सुख है। प्रकृति की अनुकूलता सुख है। इच्छा का पूरा होना भी सुख है लेकिन ऋषि पिता द्वारा दिए गए सुख से सराबोर हैं। माता-पिता

करैरा तेरे डैडी का नहीं एसडीओपी... भाजपा विधायक की चेतावनी औकात में रहें, बेटा आएगा और चुनाव भी लड़ेगा; बेटे ने 5 पर चढ़ाई थी थार: भाजपा विधायक

मीडिया ऑडीटर, शिवपुरी (निप्र)। शिवपुरी के पिछोर से विधायक प्रीतम लोधी ने करैरा एसडीओपी आयुष जाखड़ को चेतावनी देते वीडियो जारी किया। बेटे दिनेश लोधी के थार एक्सीडेंट मामले में पूछताछ और करैरा में न दिखने की बात पर प्रीतम ने कहा, 'करैरा तेरे डैडी का नहीं है एसडीओपी'। एसडीओपी ने कहा कि नियमानुसार पूछताछ, ब्लैक फिल्म-हूटर पर चालान और ड्राइविंग लाइसेंस निरस्तीकरण की कार्रवाई की गई है।

प्रीतम लोधी बोले- कानून के दायरे में काम करें रविवार देर शाम जारी वीडियो में प्रीतम लोधी एसडीओपी पर भड़के नजर आए। उन्होंने कहा, करैरा आगगा और चुनाव भी लड़ेगा। अगर तेरे डैडी में दम हो तो रोक लेना। अधिकारी अपनी औकात में रहें और कानून के दायरे में काम करें। कानून हमें भी आता है। विधायक ने आरोप लगाया



कि बेटे की दुर्घटना को बढ़ा-चढ़ाकर पेश किया गया, जबकि पहले कई मामलों में पूछताछ नहीं हुई। उन्होंने कहा गाड़ी भिजवाओ, हमने गाड़ी भिजवाई प्रीतम बोले- एसपी साहब से कहा कि इसमें कायमी कराइए, हमने कायमी कराई। उन्होंने कहा गाड़ी भिजवाओ, हमने गाड़ी भिजवाई, गाड़ी की जमानत कराई। फिर उन्होंने कहा- लड़के दिनेश को भिजवाओ, तो हमने दिनेश को

भिजवाया, लेकिन एसडीओपी करैरा ने जो बात कही है, वो मेरे गले नहीं उतर रही है। प्रीतम बोले- तुम वहां जाते हो जहां पैसा मिलता है प्रीतम ने कहा- आज एक आदिवासी महिला कुचल के मारी गई है। मैं पूछना चाहता हूं कि तुम (एसडीओपी) स्पांट पर गए? तुमने जांच की? नहीं की। क्योंकि वो गरीब थी। वहां तुम्हें पैसा नहीं मिलना था। गरीब कोई पैसा नहीं दे सकता, उनकी तुमने हेल्प नहीं की। तुम तो वहां

जाते हो जहां पैसा मिलता है। कानून हमको भी आता है। कानून हम भी जानते हैं, लेकिन इन्होंने क्या है, कांग्रेसीकरण कर दिया। उसको इतना हाइलाइट कर दिया कि ऐसा लग रहा था जैसे कोई ने घटना कर दी हो। अभी ऐसे बहुत से एक्सीडेंट हैं, एक-एक, दो-दो साल हो गए, अभी तक उनकी पूछताछ नहीं हुई, पेंडिंग में पड़े हैं। बेटे ने 16 अप्रैल को थार से बाइक और महिलाओं को टक्कर मारी थी



16 अप्रैल सुबह 7:30 बजे संजय परिहार अपने साथियों के साथ बाइक से करैरा जा रहे थे। आगे सीता वर्मा और पूजा सोनी पैदल थीं। पीछे आए दिनेश लोधी ने थार से पहले महिलाओं और फिर बाइक को टक्कर मारी। हादसे में 5 लोग घायल हुए थे। पुलिस ने दिनेश लोधी पर एफआईआर दर्ज कर थार जक्त की थी। पुलिस ने ब्लैक फिल्म-हूटर पर काटा था चालान शनिवार को कोर्ट के आदेश

के बाद रविवार को दिनेश लोधी करैरा थाने पहुंचा था। यहां एसडीओपी आयुष जाखड़ और थाना प्रभारी विनोद खवई ने उससे एक्सीडेंट पर पूछताछ की। जांच में थार पर हूटर और शीशों पर काली फिल्म मिली। पुलिस ने मोटर व्हीकल एक्ट में चालान कर वाहन सुपुर्द किया। विधायक ने कहा कि उन्होंने ही एसपी से कहकर बेटे पर एफआईआर कराई, गाड़ी भिजवाई और बेटे को थाने भेजा था।

मां ने ढाई साल के बेटे को सिर कुचलकर मार-डाला, पैदल चलने से मना करने पर की हत्या; जंगल में छिपाई लाश

मीडिया ऑडीटर, रायगढ़ (निप्र)। छत्तीसगढ़ के रायगढ़ में मां ने अपने ढाई साल के बच्चे का सिर पत्थर से कुचलकर उसकी हत्या कर दी। वारदात के बाद उसने बच्चे के अपहरण की झूठी

अनुज मंछवार है। गुर्रवार सुबह करीब 5 बजे वह जंगल में चार



कहानी गढ़कर पुलिस को गुमराह करने की कोशिश की। बाद में बच्चे का शव जंगल में खाई में मिला, जिसके बाद पूरे मामले का खुलासा हुआ। मामला कापू थाना क्षेत्र का है। जानकारी के मुताबिक आरोपी महिला का नाम सोनमति सरोती मंछवार है। मायके जाने के दौरान उसने बेटे को गोद से नीचे उतार दिया, लेकिन बेटे ने पैदल चलने से मना कर दिया, जिससे नाराज होकर महिला ने वारदात को अंजाम दिया। इस दौरान वह नशे में थी। इसके बाद वह मायके चली गई। पिता ने दर्ज कराई थी गुमशुदगी: दरअसल, ग्राम पारेमेर फिटिंगपारा के रहने वाले बोधसाय मंछवार (28) ने 19 अप्रैल को थाने में रिपोर्ट दर्ज कराई थी। उसने बताया था कि उसके साढ़े 4 साल की बेटी दूलबाई और ढाई साल का बेटा

तोड़ने के लिए गया था, उस समय घर में पत्नी और दोनों बच्चे मौजूद थे। दोपहर में जब वह घर लौटा तो घर सूना मिला। शाम को उसकी साढ़े 4 साल की बेटी दूलबाई अकेले घर पहुंची। पछुने पर बच्ची ने बताया कि मां उसे घर भेजकर छोटे भाई अनुज को लेकर रानी गौवा स्थित नानी के घर गई है। ऐसे में बोधसाय ग्रामीणों के साथ रात में उनकी तलाश के लिए निकला, लेकिन कोई सुराग नहीं मिला। अगले दिन सुबह उसकी पत्नी सोनमति अकेले घर लौटी। वह शराब के नशे में थी और अनुज के बारे में कोई स्पष्ट जानकारी देने के बजाय टालमटोल करती रही। लगातार 2 दिनों तक परिजनों और ग्रामीणों ने जंगल में खोजबीन की, लेकिन बच्चे का कोई पता नहीं चल सका।

मनेंद्रगढ़ सड़क दुर्घटना: मृतक की पहचान हुई, डीवी ग्रुप ने दिए 3 लाख, परिजन अंतिम संस्कार को राजी

मीडिया ऑडीटर, एमसीबी (निप्र)। सड़क दुर्घटना में मृत युवक की पहचान होने के बाद मुआवजे को लेकर चल रहा विवाद समाप्त हो गया है। परिजनों ने अब अंतिम संस्कार करने के लिए सहमति दे दी है। डीवी ग्रुप ने मृतक के परिजनों को तीन लाख रुपये की आर्थिक सहायता प्रदान की है।

जानकारी के अनुसार, ग्राम पंचायत बंजी निवासी राजभान सिंह (37) अपने ससुराल ग्राम परसगढ़ी गए हुए थे। इसी दौरान परसगढ़ी में मेडिकल कॉलेज निर्माण कार्य में लगे डीवी ग्रुप के पानी टैंकर ने उनकी बाइक को टक्कर मार दी। दुर्घटना में राजभान सिंह के सिर में गंभीर



चोट आई, जिससे उनकी मौके पर ही मृत्यु हो गई। सिर पर गंभीर चोट की वजह से लाश को पहचाना मुश्किल था: सिर पर गंभीर चोट के कारण शुरुआती समय में मृतक की पहचान करने में कठिनाई हुई। मनेंद्रगढ़ सिटी कोतवाली पुलिस ने तत्परता दिखाते हुए मोबाइल के माध्यम

से युवक की पहचान की और परिजनों को सूचना दी। डीवी ग्रुप ने 3 लाख का मुआवजा दिया: घटना की खबर मिलते ही परिजनों और ग्रामीणों में भारी आक्रोश फैल गया था। उन्होंने उचित मुआवजे की मांग को लेकर विरोध प्रदर्शन शुरू कर दिया। ब्लॉक कांग्रेस कमिटी मनेंद्रगढ़ शहर

अध्यक्ष सौरव मिश्रा अपने प्रतिनिधिमंडल के साथ मृतक के घर पहुंचे और परिवार को हर संभव सहयोग का भरोसा दिलाया। इस दौरान बड़ी संख्या में ग्रामीण भी मौजूद रहे। कांग्रेस के विरोध और ग्रामीणों के दबाव के बाद डीवी ग्रुप ने मृतक के परिजनों को तत्काल तीन लाख रुपये की आर्थिक सहायता प्रदान की। कंपनी ने बीमा की राशि भी दिलाते का आश्वासन दिया है। मुआवजा मिलने के बाद परिजनों ने अंतिम संस्कार करने के लिए सहमति जताई है। इससे क्षेत्र में चल रहा तनाव अब कम होता नजर आ रहा है। प्रशासन पूरे मामले पर नजर बनाए हुए है।

छत्तीसगढ़ में एयरक्राफ्ट क्रैश की खबर निकली झूठी, कलेक्टर बोले- हादसे के कोई साक्ष्य नहीं मिले; जंगल की आग की लपटें देख फैली अफवाह

मीडिया ऑडीटर, जशपुर (निप्र)। छत्तीसगढ़ के जशपुर जिले के नारायणपुर-चारभाठी इलाके में एयर एम्बुलेंस (एयरक्राफ्ट) क्रैश होने की खबर अफवाह निकली है। आरा पहाड़ से आग की लपटें उठ रही थी। सूचना मिलते ही पुलिस और स्थानीय प्रशासन की टीमें मौके के लिए रवाना हुईं। हालांकि, मौके पर ऐसा कुछ नहीं था। एयरक्राफ्ट क्रैश होने की खबर को लेकर राज्य सरकार ने



बयान जारी किया है। बयान में कहा गया है कि कुछ न्यूज चैनलों और वेब पोर्टल में

जशपुर जिले के नारायणपुर की पहाड़ियों में प्लेन के क्रैश होने की खबरें प्रसारित की

गई है। इस तरह की दुर्घटना की कोई सूचना नहीं है। कलेक्टर रोहित व्यास कहा कि ओडिशा, झारखंड या प्रदेश से किसी एयरक्राफ्ट के गायब होने की खबर नहीं है। प्रारंभिक जांच में हादसे की पुष्टि नहीं हुई है। प्रशासन अन्य सूचनाएं भी एकर कर रहा है। प्रशासन के अनुसार जंगल में कुछ लोगों द्वारा लगाई गई आग से उठे धुएँ को देखकर ही यह अफवाह फैली कि कोई विमान दुर्घटनाग्रस्त हुआ है।

एमपी पुलिस की अवैध मादक पदार्थों के विरुद्ध प्रभावी कार्रवाई विगत एक सप्ताह में 2 करोड़ 29 लाख से अधिक के मादक पदार्थ एवं वाहन जब्त

मीडिया ऑडीटर, भोपाल (निप्र)। मध्यप्रदेश पुलिस द्वारा प्रदेशभर में अवैध मादक पदार्थों की तस्करी, भंडारण एवं बिक्री के विरुद्ध लगातार कार्यवाहियां की जा रही हैं। इसी कार्यवाही के दौरान विभिन्न जिलों की पुलिस टीमों ने विगत एक सप्ताह में 2 करोड़ 29 लाख रूपए के मादक पदार्थ व तस्करी में प्रयुक्त वाहन जब्त करते हुए आरोपियों को गिरफ्तार किया है।

नीमच: पुलिस थाना जीरन ने एक ट्रक में परिवहन किया जा रहा 06 क्रिंटल 10 किलोग्राम अवैध डोडाचूरा जब्त कर लगभग 1 करोड़ रूपए से अधिक का डोडाचूरा एवं ट्रक जब्त किया है।

मंदसौर: पुलिस थाना नाहरगढ़ ने अवैध मादक पदार्थ के विरुद्ध कार्यवाही कर 01 क्रिंटल डोडाचूरा सहित 28 लाख रूपए की संपत्ति जब्त की है। वहीं थाना शामगढ़ पुलिस ने 63 किलोग्राम अवैध डोडाचूरा (कीमत 1 लाख 26 हजार रुपये) और तस्करी में प्रयुक्त एक मोटरसाइकिल सहित 1 लाख 76 हजार रूपए की संपत्ति जब्त की है।



भिंड: थाना देहात पुलिस ने गांजे के बड़े नेटवर्क का भंडाफोड़ करते हुए 138 किलो गांजा बरामद किया है। इस कार्यवाही में 2 तस्करी को गिरफ्तार कर लगभग 28 लाख रुपये की संपत्ति जब्त की है।

शहडोल: थाना जैतपुर पुलिस ने एक दुर्घटनाग्रस्त वाहन से उड़ीसा से लाया गया लगभग 200 किलो गांजा के साथ 2 आरोपियों को गिरफ्तार कर 20 लाख रुपये से अधिक की संपत्ति जब्त की है। इसी प्रकार एक अन्य कार्यवाही में जयसिंहनगर

पुलिस ने बस स्टैंड पर कार्रवाई कर 12.98 ग्राम अवैध स्मैक (हेरोइन) (कीमत लगभग 30 हजार रुपये) के साथ महिला सहित 4 आरोपियों को गिरफ्तार किया है।

जबलपुर: क्राइम ब्रांच एवं सिहोरा पुलिस की संयुक्त कार्यवाही में गांजे के कारोबार में लित 3 महिलाओं सहित 6 आरोपियों को गिरफ्तार किया गया है। इनके कब्जे से 26 किलो 978 ग्राम गांजा सहित 13 लाख 48 हजार 900 रूपए से अधिक की संपत्ति जब्त की है।

इंदौर: क्राइम ब्रांच इंदौर ने मादक पदार्थों के विरुद्ध कार्यवाही करते हुए एक आरोपी को गिरफ्तार कर उसके कब्जे से 121 ग्राम अवैध 𑂔𑂔𑂔𑂔𑂔 ड्रग्स जब्त की है, जिसकी अंतरराष्ट्रीय कीमत लगभग 12 लाख 10

जिले में ग्रामीण की हाथी हमले में मौत महुआ बीनने गए व्यक्ति पर हाथी ने किया हमला,पार्क परिक्षेत्र का मामला



मीडिया ऑडीटर, एमसीबी (निप्र)। जिले जनकपुर में एक ग्रामीण की जंगली हाथी के हमले में मौत हो गई। यह घटना जनकपुर पार्क परिक्षेत्र के खोहरा गांव में हुई। मृतक की पहचान प्रेमलाल (55) के रूप में हुई है। प्रेमलाल19 अप्रैल की शाम करीब 6 बजे खड़घाट जंगल में महुआ बीनने गए थे। इसी दौरान जंगल में मौजूद एक हाथी ने उन पर हमला कर दिया, जिससे उनकी मौके पर ही मौत हो गई। मृतक के परिजनों को मुआवजा दिलाने की प्रक्रिया शुरू: पुलिस ने घटना की जांच शुरू की है। स्थानीय लोगों ने वन विभाग से क्षेत्र में हाथियों की निगरानी बढ़ाने और सुरक्षा के पुख्ता इंतजाम करने की मांग की है, ताकि भविष्य में ऐसी घटनाओं को रोका जा सके।

शुरू: घटना की सूचना मिलते ही वन विभाग का अमला मौके पर पहुंचा और स्थिति का जायजा लिया। वन विभाग द्वारा आगे की कार्रवाई की जा रही है और मृतक के परिजनों को मुआवजा दिलाने की प्रक्रिया भी शुरू कर दी गई है। इस घटना के बाद ग्रामीणों में हाथियों की आवाजाही को लेकर चिंता बढ़ गई है। स्थानीय लोगों ने वन विभाग से क्षेत्र में हाथियों की निगरानी बढ़ाने और सुरक्षा के पुख्ता इंतजाम करने की मांग की है, ताकि भविष्य में ऐसी घटनाओं को रोका जा सके।

सीहोर में श्मशान घाट से 450 क्वार्टर अवैध शराब

जब्त: लावारिस पानी के टैंकर में

छिपाकर रखी थी शराब

मीडिया ऑडीटर, सीहोर (निप्र)। सीहोर में जावर पुलिस ने अवैध शराब के बड़े भंडारण पर कार्रवाई की है। ग्राम बमुनिया रायमल स्थित श्मशान घाट के अंदर एक पुराने लावारिस पानी के टैंकर से देशी प्लेन मदिरा के 450 क्वार्टर जब्त किए गए हैं। प्रत्येक क्वार्टर 180 एमएल का था। पुलिस को रात में मुखबि़र से सूचना मिली थी कि ग्राम बमुनिया के श्मशान घाट में अवैध शराब रखी हुई है। इस सूचना के आधार पर कार्रवाई की गई। पुलिस अधीक्षक दीपक कुमार शुक्ला के निर्देश और एसडीओपी आष्टा दामोदर गुप्ता के मार्गदर्शन में यह कार्रवाई की गई। थाना प्रभारी जावर डीएसपी हेमंत पांडे के नेतृत्व में जावर पुलिस टीम ने यह जल्ती की। पुलिस ने अज्ञात आरोपी के खिलाफ मामला दर्ज कर जांच शुरू कर दी है और उसकी तलाश जारी है।

रतलाम में तालाब में डूबी 9 साल की बालिका, मौत:दो सहेलियों के साथ खेलने गई थी; मां व पिता मजदूरी पर गए थे

मीडिया ऑडीटर, रतलाम (निप्र)। रतलाम के मलवासा गांव में रविवार दोपहर गड़हेनुमा तालाब में डूबने से एक 9 साल की बालिका की मौत हो गई। बालिका अपनी 7 से 8 साल की दो सहेलियों के साथ खेलने गई थी। तालाब पर तीनों सहेलियां कैसे पहुंचीं, पुलिस घटना की जांच में जुटी है। मृत बालिका का नाम यशोदा पिता सोहन गामड़ (9) निवासी मलवासा है। रविवार दोपहर करीब 1 बजे यशोदा अपनी दो सहेलियों के साथ खेलते हुए गांव के नयापुरा स्थित दरगाह से 50 फीट दूर तालाब के आसपास गई थी। खेलते समय तीनों तालाब पर चली गई। इस दौरान यशोदा पानी में चली गई। घटना के समय आसपास कोई नहीं था। दोनों सहेलियों ने अपने घर जाकर बताया। तब जाकर ग्रामीणों को जानकारी लगी, फिर मौके पर पहुंचे।समय पर नहीं पहुंची मदद ग्रामीणों ने 112 पर भी डायल किया, लेकिन पुलिस समय पर नहीं पहुंच पाई। कोई गोताखोर भी नहीं पहुंच पाया। गांव के मुंशी पहलवान ने तालाब में छलांग लगाकर एक घंटे में बालिका को तलाशा। तब तक देर हो चुकी थी। बालिका की मौत हो गई थी। पुलिस के पहुंचने के पहले ग्रामीणों ने शव निकाल लिया। बाद में पंचनामा बनाकर शाम को शव पीएम के लिए मेडिकल कॉलेज भेजा। सोमवार सुबह पीएम होगा।

मां व पिता मजदूरी करने गए थे : ग्रामीणों के मुताबिक घटना के समय मां खेत पर गई थी। जबकि पिता टेंट हाउस पर मजदूरी का काम करते हैं। वह टेंट के सिलसिले में गांव से बाहर गए थे। सूचना पर माता-पिता दोनों पहुंचे। मृत बालिका समेत 7 बहने हैं। यह तीसरे नंबर की थी। फिलहाल पुलिस मर्ग कायम कर मामले की जांच में जुटी है।

बाइक सवार ने युवक को मारी टक्कर, दोनों हाथ टूटे

मीडिया ऑडीटर, सलामतपुर (निप्र)। सलामतपुर 7 भोपाल-विदिशा स्टेट हाईवे-18 पर रविवार दोपहर तेज रफ्तार बाइक चालक की लापरवाही से हादसा हो गया। बेरखेड़ी चौराहे के पास ढाबे पर भोजन करने जा रहे दो युवकों की मोटरसाइकिल को पीछे से जोरदार टक्कर मार दी गई। टक्कर के बाद पीछे बैठ युवक सड़क पर दूर जा गिरा। वह गंभीर रूप से घायल हो गया। बाइक चला रहे युवक को चोट नहीं आई। घायल को तुरंत संची के सिविल अस्पताल ले जाया गया। प्राथमिक उपचार के बाद हालत बिगड़ी। उसे विदिशा जिला अस्पताल रेफर कर दिया गया। डॉक्टरों के मुताबिक घायल के दोनों हाथों में फ्रैक्चर है। इलाज जारी है। हादसे के बाद आरोपी चालक मौके से भाग निकला। पुलिस ने मामला दर्ज किया। तलाश शुरू कर दी। थाना प्रभारी दिनेश सिंह रघुवंशी ने बताया कि फरियादी संतराम साहू, निवासी बेरखेड़ी चौराहा, अपनी मोटरसाइकिल से विजेन्द्र लोधी के साथ भोजन के लिए जा रहे थे। इसी दौरान पीछे से आ रही तेज रफ्तार बाइक ने टक्कर मार दी। पुलिस ने अज्ञात चालक के खिलाफ प्रकरण दर्ज किया है।

शॉर्ट सर्किट से भीषण आग, दो घर-दुकान जले:अंदर रखा सारा सामान जला, लकड़ी से बने थे कच्चे मकान

मीडिया ऑडीटर, छतरपुर (निप्र)। छतरपुर जिले के बम्होरी पुरवा गांव में सोमवार दोपहर शॉर्ट सर्किट के कारण भीषण आग लग गई। इस अग्निकांड में एक किराना दुकान और दो कच्चे घर पूरी तरह जलकर खाक हो गए। ग्रामीणों के अनुसार, किराना दुकान में रखा सारा सामान आग की भेंट चढ़ गया। घटना के बाद स्थानीय लोगों ने तुरंत आग बुझाने का प्रयास किया। पीड़ित परिवार पहले से ही आर्थिक संकट का सामना कर रहा था। कोरोना काल में परिवार के मुखिया की मृत्यु हो गई थी, जिससे उनकी आर्थिक स्थिति और कमजोर हो गई थी। इस अग्निकांड से उन्हें बड़ा नुकसान हुआ है। सूचना मिलने पर प्रशासन की टीम मौके पर पहुंची और आग पर काबू पाया गया। पुलिस ने घटना की जांच शुरू कर दी है।

आईजी के फॉलो वाहन ने बच्चे को टक्कर मारी:छतरपुर में 12 वर्षीय सतीश रजक गंभीर घायल, अस्पताल में भर्ती

मीडिया ऑडीटर, छतरपुर(निप्र)। छतरपुर जिले के गुलगंज थाना क्षेत्र के ग्राम अनगौर में एक सड़क हादसे में 12 वर्षीय सतीश रजक गंभीर रूप से घायल हो गया। उसे एक तेज रफ्तार फॉलो वाहन ने टक्कर मार दी। सतीश को छतरपुर जिला अस्पताल के ट्रॉमा वार्ड में भर्ती कराया गया है। सतीश के पिता परशुराम रजक और मां लक्ष्मी रजक ने बताया कि उनका बेटा खेत से घर लौट रहा था। इसी दौरान सड़क पर चलते समय सामने से आ रहे आईजी के कार्फिले में शामिल फॉलोइंग वाहन (नंबर एएमपी16जेडएल 2205) ने उसे जोरदार टक्कर मार दी। टक्कर इतनी भीषण थी कि बच्चा हवा में उछलकर दूर जा गिरा। **उसी पुलिस वाहन ने अस्पताल पहुंचाया:** घटना के तुरंत बाद स्थानीय ग्रामीणों ने सतीश के परिजनों को सूचना दी। परिजन मौके पर पहुंचे और उसी पुलिस वाहन की सहायता से घायल बच्चे को छतरपुर जिला अस्पताल ले गए। अस्पताल में इमरजेंसी इयूटी पर तैनात डॉक्टर रोशन द्विवेदी ने सतीश को प्राथमिक उपचार दिया और उसे ट्रॉमा वार्ड में भर्ती कर लिया। इस मामले में पुलिस लाइन में पदस्था एएसआई राजाराम ने बताया कि वाहन आईजी साहब के फॉलो में सागर जा रहा था। उनके अनुसार, बच्चा खुद ही गाड़ी के सामने आ गया और डकर फिर गया, उसे गाड़ी ने टक्कर नहीं मारी। एएसआई ने बताया कि बच्चे के सिर और पेट में चोट आई थी और खून निकल रहा था, जिसके बाद उसे अस्पताल लाया गया। उन्होंने आज उसकी छुट्टी होने की बात कही।

थाने में नहीं पहुंची शिकायत : गुलगंज थाना प्रभारी अर्पित पावारश ने बताया कि उन्हें इस घटना की कोई जानकारी नहीं है और न ही थाने में कोई सूचना दर्ज की गई है। उन्होंने कहा कि यदि अस्पताल चौकी से कोई तहरीर या रिपोर्ट आती है, तो नियमानुसार वैधानिक कार्रवाई की जाएगी।

देवास में डेढ़ लाख में हुई शादी, दुल्हन फरार

खंडवा से आई गैंग ने दिया अंजाम , दुल्हन समेत परिवार गिरफ्तार

मीडिया ऑडीटर, देवास (निप्र)।

देवास के बरोठा पुलिस ने एक ऐसी महिला को गिरफ्तार किया है जो शादी के कुछ दिन बाद ही झगड़ा कर फरार हो जाती थी। पुलिस ने महिला के साथ उसके माता-पिता, भाई और शादी करवाने वाले दलाल को भी पकड़ है। यह गिरोह डेढ़ लाख रुपए लेकर शादी करवाता था। यह मामला बरोठा के रतेड़ी गांव के राजेश पिता मोहनलाल मालवीय (30) से जुड़ा है। गांव के ही दलाल कमलेश ने राजेश का संपर्क इस महिला और उसके परिवार से करवाया था। इसके बाद 28 मार्च को देवास में कोर्ट में उनकी शादी हुई। दलाल ने इस शादी के लिए डेढ़ लाख रुपए लिए थे।

महाराष्ट्र में भी दर्ज हो चुके हैं मामले: पुलिस जांच में सामने आया है कि यह महिला इससे पहले भी महाराष्ट्र और अन्य राज्यों में दो शादियां कर चुकी थी। हर बार वह कुछ दिन ससुराल में रहने के बाद



झगड़े का बहाना बनाकर फरार हो जाती थी। इस शादी में भी महिला और उसके परिवार ने राजेश को बताया था कि महिला का पति मर चुका है और उसकी दो साल की बेटी है। शादी के कुछ दिनों तक महिला, जिसका नाम पूजा रावैर है, राजेश के घर रही। फिर 16 अप्रैल को उसने झगड़े का बहाना

बनाया और घर छोड़कर भाग गई।

दो दिन पहले रिपोर्ट दर्ज कराई थी: पीड़ित राजेश ने 17 अप्रैल को बरोठा थाने में रिपोर्ट दर्ज कराई थी। उसने शादी करवाने, दुल्हन के बदले पैसे लेने और शादी के बाद दुल्हन के भाग जाने की शिकायत की थी। पुलिस अधीक्षक पुनीत

42 डिग्री की गर्मी से राहत, रायसेन में बदला मौसम शनिवार को बूंदबांदी के बाद सोमवार सुबह चली ठंडी हवाए



मीडिया ऑडीटर, रायसेन (निप्र)। रायसेन जिले में 42 डिग्री सेल्सियस की भीषण गर्मी के बीच अचानक मौसम ने करवट ली है। शनिवार शाम हल्की बूंदबांदी के बाद सोमवार सुबह आसमान में बादल छाए रहे और ठंडी हवाएं चलीं। इससे तापमान में हल्की गिरावट आई है और लोगों को लू व तपिश से फौरी राहत मिली है। वर्तमान में मौसम के इस बदलाव से लोगों को थोड़ी राहत

है, लेकिन मौसम विभाग के अनुसार आने वाले दिनों में एक बार फिर तापमान बढ़ने की संभावना है।

शुक्रवार को 42 के पार था पारा, घरों में कैद थे लोग: इससे पहले शुक्रवार को जिले का अधिकतम तापमान 42 डिग्री सेल्सियस के पार पहुंच गया था। भीषण गर्मी और लू के कारण तापमान बढ़ने और भीषण गर्मी पड़ने की पूरी संभावना है।

लोग दिन के समय तेज धूप में घरों से बाहर निकलने से बच रहे थे।

शनिवार शाम से छाए बादल, बूंदबांदी से मिली राहत: शनिवार शाम से आसमान में अचानक बादल छने लगे थे, जिससे उमस में बढ़ोतरी हुई थी। हालांकि, देर शाम हुई हल्की बूंदबांदी ने लोगों को गर्मी से कुछ राहत दिलाई। इसके बाद सोमवार सुबह भी आसमान में बादल छाए रहे और ठंडी हवाएं चलती रही। मौसम के इस बदलाव से तापमान में हल्की गिरावट दर्ज की गई है।

मौसम विभाग का अनुमान- फिर से बढ़ेगी गर्मी: मौसम में आए इस अचानक बदलाव से फिलहाल लोगों को तपती गर्मी से राहत जरूर मिली है। लेकिन मौसम विभाग के अनुसार, आने वाले दिनों में एक बार फिर तापमान बढ़ने और भीषण गर्मी पड़ने की पूरी संभावना है।

बैतूल में नदी में मिला महिला का शव, सिर पर चोट के निशान;पति से विवाद के बाद लापता हुई थी

मीडिया ऑडीटर, बैतूल (निप्र)।

बैतूल जिले में एक महिला का शव नदी में मिला है। मृतका की पहचान बाली जावलकर के रूप में हुई है। उसके सिर पर चोट के निशान पाए गए हैं, जिससे हत्या का संदेह गहरा गया है। पुलिस ने मामले को संदिग्ध मानते हुए जांच शुरू कर दी है।

टीआई अंजना धुवें के अनुसार, डायल 100 पर नदी में शव पड़े होने की सूचना मिली थी। सूचना मिलते ही पुलिस बल मौके पर पहुंचा, लेकिन पुलिस के पहुंचने से पहले ही परिजनों ने शव को पानी से बाहर निकाल लिया था।

शव को जिला अस्पताल भेजा गया, जहां सोमवार को पोस्टमार्टम कराया गया। डॉक्टरों ने महिला के सिर पर चोट के निशान पाए हैं, जिससे मामला संदिग्ध प्रतीत हो रहा है।

भीगे कपड़ों में भागते हुए



देखा गया था: पुलिस और परिजनों के मुताबिक, बाली जावलकर पिछले लगभग एक साल से अपने मायके में रह रही थी।

उसका अपने पति मोंगिया गाड़वा से विवाद चल रहा था। बताया जा रहा है कि पति मोंगिया गाड़वा अक्सर ससुराल आता-जाता रहता था।

शनिवार रात को भी वह ससुराल पहुंचा था, जहां उसका पत्नी से विवाद हुआ और वह रात में ही लौट गया।

रविवार सुबह महिला गांव के पास नदी पर कपड़े धोने गई

थी। एक बुजुर्ग व्यक्ति ने उसे नदी किनारे कपड़े धोते हुए देखा था। कुछ देर बाद उसी बुजुर्ग ने महिला के पति को भीगे कपड़ों में वहां से भागते हुए देखा।

नदी की गहराई में डूबा मिला शव: संदेह होने पर बुजुर्ग ने नदी किनारे जाकर देखा तो महिला दिखाई नहीं दी। उसने तुरंत महिला के भाइयों को इसकी जानकारी दी।

परिजनों ने मौके पर पहुंचकर तलाश शुरू की और काफी खोजबीन के बाद महिला का शव नदी की गहराई में डूबा हुआ मिला। परिजनों ने आशंका जताई है कि महिला की हत्या उसके पति द्वारा की गई है।

पुलिस ने मामला दर्ज कर जांच शुरू कर दी है और संदिग्ध परिस्थितियों को देखते हुए पति की तलाश की जा रही है। पोस्टमार्टम रिपोर्ट के आधार पर आगे की कार्रवाई की जाएगी।

छेड़छाड़ केस में 3 साल से फरार आरोपी गिरफ्तार गढ़ाकोटा से पकड़ाया 3 हजार का इनामी

मीडिया ऑडीटर, सागर (निप्र)।

सागर जिले की गौरझारम थाना पुलिस ने गढ़ाकोटा के आजाद वार्ड से छेड़छाड़ और एससी-एसटी (स्व/स्त्र) एक्ट के मामले में 3 साल से फरार चल रहे आरोपी को गिरफ्तार किया है। एसपी ने इस आरोपी पर 3 हजार रुपए का इनाम घोषित किया था। पुलिस की पूछताछ में सामने आया है कि आरोपी कटनी जिले में दर्ज हत्या के एक मामले में भी साल 2021 से फरार चल रहा था। पुलिस ने आरोपी को न्यायालय में पेश कर कटनी पुलिस को भी इसकी सूचना दे दी है। पुलिस के अनुसार, भौहारी (सानौधा) निवासी 40 वर्षीय करन पिता मूलचंद रैकवार के खिलाफ गौरझारम थाने में वर्ष 2023 में छेड़छाड़ और एससीएसटी एक्ट के तहत मामला दर्ज हुआ था। मामला दर्ज होने के बाद से ही आरोपी फरार था। पुलिस ने उसकी तलाश



में घर, रिश्तेदारों और अन्य संभावित स्थानों पर दबिश दी, जिसके बाद पकड़ में नहीं आया। इसके वह एसपी ने आरोपी की गिरफ्तारी पर 3 हजार रुपए का इनाम घोषित किया था।

मुखबि़र की सूचना पर पुलिस ने आजाद वार्ड में दी दबिश: पुलिस की टीमें लगातार

आजाद वार्ड में दबिश दी और आरोपी करन रैकवार को धर दबोचा।

हत्या के मामले में भी फरार था आरोपी, कटनी पुलिस को दी सूचना: आरोपी को गिरफ्तार कर थाने लाया गया। यहां जब उससे पूछताछ की गई, तो सामने आया कि आरोपी कटनी जिले के विजयराघवगढ़ थाना क्षेत्र में हुई एक हत्या के मामले में भी वर्ष 2021 से फरार चल रहा है। इस संबंध में गौरझारम थाना प्रभारी नासिर फारूखी ने बताया, 'छेड़छाड़ के मामले में 3 साल से फरार इनामी आरोपी को गिरफ्तार कर लिया है। पूछताछ में पता चला है कि आरोपी कटनी जिले में हत्या के एक मामले में भी फरार चल रहा था। हमने आरोपी की गिरफ्तारी की सूचना कटनी पुलिस को दे दी है और पूछताछ के बाद उसे न्यायालय में पेश कर दिया गया है।

मैहर में तेज रफ्तार ट्रेलर ने बाइक सवारों को रौंदा दो युवकों की मौके पर मौत

मीडिया ऑडीटर, मैहर (निप्र)।

मैहर जिले के बदरा थाना क्षेत्र में सोमवार सुबह करीब 11:30 बजे एक सड़क हादसे में दो युवकों की मौके पर मौत हो गई। बंधी के पास एक तेज रफ्तार ट्रेलर ने बाइक सवार दोनों युवकों को टक्कर मार दी। घटना के बाद आक्रोशित ग्रामीणों ने ट्रक में तोड़फोड़ की और करीब डेढ़ घंटे तक सड़क जाम कर दिया।मृतकों की पहचान कटनी जिले के कैमोर थाना अंतर्गत खेरवा (नंबर-2) निवासी गोविंद साकेत (20 वर्ष) पुत्र अच्छेलाल साकेत और अजय साकेत (21 वर्ष) पुत्र जगदीश साकेत के रूप में हुई है। वे अपनी बाइक (एमपी21जेडए 8505) से बदरा-भदनपुर की



आगे जा रहे थे। बंधी के पास सामने से आ रहे ट्रेलर (जेएच02 बीएन0174) ने उन्हें टक्कर मार दी, जिससे दोनों युवक ट्रक के पहियों के नीचे आ गए।

डेढ़ घंटे तक लगा जाम: हादसे के बाद सड़क पर शव देखकर स्थानीय ग्रामीण आक्रोशित हो गए। उन्होंने भागने का प्रयास कर रहे ट्रेलर को रोककर उस पर पथराव किया और उसके शीशे तोड़ दिए।

ग्रामीणों ने सड़क जाम कर दिया, जिससे करीब डेढ़ घंटे तक यातायात प्रभावित रहा।

चालक को लिया हिरासत में: बदरा थाना प्रभारी अभिषेक सिंह परिहार ने बताया कि पुलिस टीम ने ग्रामीणों को समझा-बुझाकर शांत कराया और करीब डेढ़ घंटे बाद सड़क से जाम हटवाया, जिसके बाद यातायात सामान्य हो सका। दोनों शवों को कब्जे में लेकर पोस्टमार्टम के लिए अस्पताल भेज दिया है। पुलिस ने दुर्घटनाग्रस्त ट्रेलर और उसके चालक को हिरासत में ले लिया है। पुलिस ने मर्ग कायम कर मामले की जांच शुरू कर दी है। फिलहाल यह स्पष्ट नहीं हो पाया है कि दोनों युवक किस काम से भदनपुर बदरा जा रहे थे।

खरगोनमें बादलों के बीच 4डिग्री तापमान, रात में बारिश से तेज उमस

मीडिया ऑडीटर, खरगोन (निप्र)। खरगोन में बादलों के बावजूद तेज गर्मी का प्रकोप जारी है। सोमवार सुबह से भी आसमान में बादल छाए रहे। रविवार रात को बिजली की गड़गड़ाहट के साथ 20 मिनट तक जोरदार बारिश दर्ज की गई। शहर में पिछले चार दिनों से बादल छाए रहने के कारण तीखी गर्मी और उमस महसूस की जा रही है। वर्तमान में तापमान 41 डिग्री सेल्सियस के आसपास बना हुआ है। पिछले एक सप्ताह से अधिकतम तापमान 40 से 41 डिग्री और न्यूनतम तापमान 21 से 22 डिग्री के बीच दर्ज किया जा रहा है। मौसम विभाग के अनुसार, अरब सागर और बंगाल की खाड़ी से आ रही नमी के कारण यह बारिश हुई है। सुबह 11 बजे के बाद से तेज गर्मी का दौरा शुरू हो जाता है, जिससे लोगों को बाहर निकलने में परेशानी हो रही है। विभाग ने अगले एक-दो दिन में आसमान साफ होने की संभावना जताई है।

दादी की अंत्येष्टि में जा रहे परिजन को ट्रक ने मारी टक्कर, 4 घायल

मीडिया ऑडीटर, खुरई (निप्र)। रविवार शाम जरवांस बायपास चौराहा पर सवारियों से भरे एक लोडिंग वाहन को ट्रक ने टक्कर मार दी। टक्कर के बाद ट्रक चालक मौके से भाग निकला। हादसे में चार लोग घायल हो गए। घायलों में देवेन्द्र 25 पिता जगदीश आदिवासी निवासी रमगढ़ा, जगदीश 35 पिता बाबू आदिवासी निवासी रमगढ़ा जिला ललितपुर उत्तरप्रदेश, सोहन 9 पिता महेंद्र आदिवासी निवासी झिला, सखी 45 पति जगदीश आदिवासी निवासी रमगढ़ा शामिल हैं।

घायल चंद्रभाग आदिवासी ने बताया कि सभी लोग झिला से रमगढ़ा दादी की अंत्येष्टि में जा रहे थे।

बच्चे को टॉयलेट कराने लोडिंग वाहन को जरवांस बायपास चौराहे के किनारे रोका था। इसी दौरान एक ट्रक निकला। ट्रक ने बाजू से टक्कर मारी। सूचना पर 108 एंबुलेंस के ईएमटी वीर सिंह और पायलट विनोद राय मौके पर पहुंचे। घायलों को सिविल अस्पताल में भर्ती कराया। प्राथमिक उपचार के बाद देवेन्द्र आदिवासी और सखी आदिवासी की हालत गंभीर होने पर उन्हें सागर रेफर कर दिया।



इटारसी में गोंडवाना एक्सप्रेस के इंजन से उठा धुआं सोना सांवरी फाटक के पास 20 मिनट रुकी



मीडिया ऑडीटर, इटारसी (निप्र)। इटारसी से हजरत निजामुद्दीन जा रही 12405 गोंडवाना एक्सप्रेस रविवार शाम इटारसी स्टेशन से छूटते ही तकनीकी खराबी के कारण रुक गई। इंजन से धुआं उठने और फायर अलार्म बजने के बाद ट्रेन को सोना सांवरी फाटक के पास रोका गया। इस दौरान आग लगने की आशंका में यात्रियों के बीच दहशत फैल गई और कई लोग चलती ट्रेन से कूदने का प्रयास करने लगे।

फायर अलार्म बजने से मची दहशत: ट्रेन के इंजन के पास से धुआं उठता देख स्वचालित फायर अलार्म सक्रिय हो गया। अलार्म की तेज आवाज सुनकर इंजन के ठीक पीछे वाले जनरल कोच के यात्री घबरा गए। यात्रियों को अदेशा हुआ कि ट्रेन में आग लग गई है, जिसके चलते वे अपना सामान छोड़कर कोच से नीचे उतरने लगे। घटना का वीडियो सोशल मीडिया पर भी वायरल हुआ है।

तकनीकी जांच के बाद 20 मिनट बाद रवाना: सूचना मिलते ही रेलवे की तकनीकी टीम मौके पर पहुंची और इंजन की गहन जांच की। रेलवे सूत्रों के अनुसार, जांच में आग लगने जैसा कोई साक्ष्य नहीं मिला।

एएफसी चैंपियंस लीग 2 : रोनाल्डो ने अपने करियर का 969वां गोल किया, अल-नस्न ने अल-वस्ल को 4-0 से हराया।



तुबई, एजेंसी। क्रिस्टियानो रोनाल्डो ने अपने करियर का 969वां गोल दागकर ऐतिहासिक 1000 गोल के मील के पथर के एक कदम और करीब पहुंच गए हैं। उनके इस गोल की बदौलत अल-नस्न ने क्वाटर फाइनल में अल-वस्ल पर 4-0 से शानदार जीत हासिल की और एएफसी चैंपियंस लीग टू के सेमीफाइनल में अपनी जगह पक्की कर ली।

अल-नस्न ने शुरू से अंत तक शानदार प्रदर्शन किया, आक्रमण की तीक्ष्णता और मिडफील्ड पर नियंत्रण का बेहतरीन तालमेल बिठाते हुए अपने प्रतिद्वंद्वियों को पछड़ दिया। मैच का पहला गोल रोनाल्डो ने 11वें मिनट में दागकर किया।

बॉक्स के अंदर अच्छी स्थिति में खड़े होकर, उन्होंने शांत भाव से नजदीकी रेंज से गोल दागकर मेहमान टीम को तत्काल बढ़त दिलाई और शाम के लिए माहौल तैयार किया।

पहले हाफ के मध्य में ही अल-नस्न ने दो त्वरित गोल करके अपनी पकड़ मजबूत कर ली और मैच को लगभग अपनी पकड़ से बाहर कर दिया। जोआओ फेलिक्स ने इसमें अहम भूमिका निभाई, उन्होंने एक सटीक कॉर्नर किक दी जिसे इनिगो मार्टिनेज ने हेडर से गोल में बदलकर अल-नस्न की बढ़त को दोगुना कर दिया।

कुछ ही क्षणों बाद, एक और खतरनाक पास ने अल-वस्ल के रक्षात्मक मोर्चे में भ्रम पैदा कर दिया, जिससे अन्वुलेलह अल-अमरी को सबसे ऊंची छलांग लगाने और स्कोर 3-0 करने का मौका मिल गया।

अल-वस्ल जवाबी हमला करने में नाकाम रही और अल-नस्न की सुव्यवस्थित रक्षात्मक पंक्ति को भेदने में उन्हें कठिनाई हुई। उनके आक्रमण सीमित रहे और गोलकीपर बेंटो को गंभीर रूप से परेशान करने में उनके कुछ ही प्रयास विफल रहे।

इसके विपरीत, अल-नस्न ने मौके बनाना जारी रखा, और रोनाल्डो एक घंटे के बाद ही एक और गोल करने के करीब पहुंच गए, लेकिन उन्हें कुछ ही समय बाद सब्स्टीट्यूट कर दिया गया।

ब्रेक के बाद भी मेहमान टीम ने अपना दबदबा बनाए रखा, गेंद पर पूरा नियंत्रण रखा और मिडफील्ड में मार्सेलो ब्रोझोविक के शानदार खेल की बदौलत मैच की गति को नियंत्रित किया।



चेल्सी को एक बार फिर झटका लगा और यूनाइटेड ने यूसीएल स्थान पर अपनी पकड़ और मजबूत कर ली

स्टैमफोर्ड ब्रिज में चेल्सी के खिलाफ कड़े मुकाबले में 1-0 से जीत हासिल करके मैनचेस्टर यूनाइटेड ने शीर्ष चार में जगह बनाने की अपनी दावेदारी को और मजबूत कर लिया, यह एक ऐसा मैच था जहां प्रदर्शन की तुलना में परिणाम कहीं अधिक मायने रखता था।

पहले हाफ में निर्णायक क्षण तब आया जब मैथियस कुन्हा ने ब्रूनो फर्नांडिस के शानदार पास को गोल में तब्दील करते हुए मैच का एकमात्र गोल दागा। यह फर्नांडिस का एक और महत्वपूर्ण योगदान था, जो लगातार यूनाइटेड को रचनात्मक रूप से आगे बढ़ा रहे हैं और अब प्रीमियर लीग में असिस्ट के रिकॉर्ड के करीब पहुंच रहे हैं।

यूनाइटेड की जीत नियंत्रण के बजाय टूटता पर आधारित थी। कई डिफेंडरों की अनुपलब्धता के कारण, माइकल कैरिक को एक अपरिचित रक्षापंक्ति को मैदान में उतारना पड़ा, जिसमें नौसेर मजराउई के साथ युवा आयडेन हेवन भी शामिल थे। शुरुआती अनिश्चितता के बावजूद, चेल्सी के लगातार दबाव के बावजूद, इस अस्थायी रक्षापंक्ति ने मजबूती से डेकर मुकाबला किया।

मेजबान टीम ने मौके बनाए, कई बार गोलपोस्ट पर शॉट मारे और आक्रमण में अधिक आक्रामक दिखी, लेकिन उनकी

हॉकी इंडिया ने भोपाल में आयोजित होने वाले अंडर-18 राष्ट्रीय कोचिंग शिविर के लिए सब जूनियर पुरुष और महिला सदस्यों की घोषणा की

नई दिल्ली, एजेंसी। हॉकी इंडिया ने एसएआई भोपाल में आयोजित होने वाले अंडर-18 राष्ट्रीय कोचिंग शिविर के लिए 84 खिलाड़ियों (42 पुरुष और 42 महिला) की सूची की घोषणा की है। खिलाड़ियों का चयन हाल ही में संपन्न हुई 16वीं हॉकी इंडिया सब जूनियर राष्ट्रीय चैंपियनशिप के आधार पर किया गया है।

उच्च प्रदर्शन मानकों को सुनिश्चित करने के लिए, प्रारंभिक 42 सदस्यीय समूहों को एक सप्ताह के मूल्यांकन के बाद 24 खिलाड़ियों तक सीमित कर दिया जाएगा, और वे गहन प्रशिक्षण सत्र का हिस्सा होंगे जो पुरुषों और महिलाओं के अंडर-18 एशिया कप काकामिगाहारा 2026 की अंतिम तैयारियों का हिस्सा है, जो 29 मई से 6 जून तक जापान में आयोजित किया जाएगा, हॉकी इंडिया की एक प्रेस विज्ञप्ति के अनुसार।

इस कैंप का एक प्रमुख आकर्षण एसएआई भोपाल में आयोजित होने वाली एक्सपोजर सीरीज होगी, जहां भारतीय पुरुष और महिला अंडर-18 टीमें 11 से 21 मई तक ऑस्ट्रेलिया की अंडर-18 टीमें के खिलाफ अभ्यास मैच खेलेंगी। यह कैंप अंडर-18 एशिया कप में भारत का प्रतिनिधित्व करने वाली टीमें के अंतिम चयन का आधार बनेगा।

रानी रामपाल महिला शिविर की प्रमुख होंगी, जबकि सरदार सिंह और रजनीश मिश्रा पुरुष शिविर के प्रभारी होंगे।

इस कैंप पर टिप्पणी करते हुए पुरुष टीम के कोच सरदार सिंह ने कहा, 'हॉकी इंडिया द्वारा अगली पीढ़ी की

प्रतिभाओं को निखारने की यह एक शानदार पहल है। हमारा मुख्य ध्यान उनकी बुनियादी बातों को मजबूत करने और उन्हें आधुनिक हॉकी की रणनीतिक मांगों से परिचित कराने पर होगा। मुझे इस समूह में अपार संभावनाएं दिखती हैं। हम इनमें से कई खिलाड़ियों को अगले 10 से 15 वर्षों तक वरिष्ठ स्तर पर भारत का प्रतिनिधित्व करते हुए देख सकते हैं। ऑस्ट्रेलिया के खिलाफ आगामी श्रृंखला इन युवा खिलाड़ियों को अंतरराष्ट्रीय दबाव का महत्वपूर्ण अनुभव प्रदान करेगी।'

महिला टीम की कोच रानी रामपाल ने कहा, 'भोपाल में हमारा ध्यान व्यक्तिगत कौशल और टीम संरचना को निखारने पर रहेगा। ऑस्ट्रेलिया के खिलाफ एक्सपोजर मैच लड़कियों के लिए विश्व

स्तरीय टीम के खिलाफ खुद को परखने का शानदार अवसर है। एशिया कप और उससे आगे की चुनौतियों के लिए उन्हें तैयार करने का यह सबसे अच्छा तरीका है। इसके अलावा, ये युवा खिलाड़ी खेल का भविष्य हैं, और हम यह सुनिश्चित करना चाहते हैं कि वे आने वाले वर्षों में उच्चतम स्तर पर दबदबा बनाने के लिए आवश्यक धैर्य विकसित करें।'

42 सदस्यीय पुरुष टीम में उत्तर प्रदेश (7), मध्य प्रदेश (6) और पंजाब (4) के मजबूत खिलाड़ी शामिल हैं। इसके अतिरिक्त, ओडिशा, झारखंड और दार्दरा एवं नगर हवेली एवं दमन एवं दीव (डीडीए) से 3-3 खिलाड़ी हैं, जबकि बिहार, हरियाणा, चंडीगढ़ और तमिलनाडु से 2-2 खिलाड़ी शिविर में शामिल किए गए हैं।

अयोध्या के स्केटर्स ने लता मंगेशकर चौक पर करतब दिखाए

अयोध्या, एजेंसी। पवित्र शहर अयोध्या के लता मंगेशकर चौक पर सोमवार सुबह खेल भावना और उत्साह का जीवंत प्रदर्शन देखने को मिला, जब युवा खिलाड़ियों के एक समूह ने शहर के बीचोंबीच करतब दिखाए। हनुमान चालीसा का पाठ करते हुए और 'जय श्री राम' का नारा लगाते हुए, युवा एथलीटों ने उस क्षेत्र की परिक्रमा की।

इस आयोजन में 8 साल के बच्चों से लेकर 18 साल के युवाओं तक के प्रतिभागियों ने भाग लिया, जिन्होंने स्पीड स्केटिंग, स्लैलम पैंतरेबाजी, जंप, स्पिन और ग्रुप फॉर्मेशन का प्रदर्शन किया, और साथ ही जोशपूर्ण ढंग से 'जय श्री राम' के नारे लगाए।

अयोध्या भर से स्केटिंग प्रतिभाएं लता मंगेशकर चौक पर एकत्रित हुईं, जहां उन्होंने हनुमान चालीसा का पाठ किया और परिक्रमा की।

स्केटर्स ने सरकार से 'राम शहर' के भीतर एक समर्पित

स्केटिंग ट्रैक का निर्माण करने की अपील की ताकि एए और युवा स्केटरों को अपने प्रशिक्षण में किसी भी प्रकार की कठिनाई का सामना न करना पड़े।

सरयू नदी में पवित्र स्नान करने आए श्रद्धालु और आगंतुक इस मनमोहक दृश्य को देखने के लिए रुक गए।

स्केटर्स ने बताया कि वे प्रतिदिन लगभग 40 से 50 किलोमीटर की दूरी तय करते हैं - घरेलू काम-काज निपटाना, छोटे-मोटे काम करना (जैसे सन्निया और दूध खरीदना), स्कूल जाना, दोस्तों से मिलना, त्योहारों में भाग लेना, प्रार्थना करना और महिों में जाना।

युवा स्केटर्स ने बताया कि इस अभ्यास से उन्हें शारीरिक स्वास्थ्य के लिए महत्वपूर्ण लाभ मिलते हैं और पेट्रोल की बढ़ती कीमतों से जुड़ी कठिनाइयों से राहत मिलती है। ऐसे समय में जब आम जनता ईंधन की बढ़ती कीमतों के बोझ से जूझ रही है, उन्हें अपनी दैनिक गतिविधियों को करना बेहद आसान लगता है; उन्होंने इस प्रणाली को अपने लिए अत्यंत लाभकारी और लाभदायक बताया।



‘पहले बल्लेबाजी करने पर खेल में ज्यादा बदलाव नहीं आता ‘एलएसजी के खिलाफ 87 रन की पारी के बाद कॉनली का बयान



नई दिल्ली, एजेंसी। इंडियन प्रीमियर लीग (आईपीएल) 2026 के 29वें मैच में पंजाब किंग्स ने लखनऊ सुपर जायंट्स को 54 रनों से हराकर इस सीजन में अपनी अजेय बढ़त बरकरार रखी। पिछले सीजन की उपविजेता टीम ने पहले बल्लेबाजी करते हुए प्रियांश आर्य और कुपर कॉर्नली के अर्धशतकों की बदौलत 254 रन बनाए। 22 वर्षीय कॉनली ने आर्य के साथ मिलकर 182 रनों की साझेदारी की, जिसमें उन्होंने मात्र 46 गेंदों में 87 रन बनाए। अपनी इस दमदार पारी में उन्होंने आठ चौके और सात छक्के

लगाए।

रविवार को मैच के बाद प्रेस कॉन्फ्रेंस में पिच के बारे में बात करते हुए कॉर्नली ने कहा, 'विकेट काफी अच्छी थी। प्रियांश और प्रभसिमरन अपने-अपने तरीके से खेलते हैं, और प्रियांश पिछले कुछ वर्षों से ऐसा करते आ रहे हैं और इसमें सफल भी रहे हैं। मैं दूसरे छोर पर खड़ा होकर थोड़ा हैरान था, क्योंकि मुझे स्ट्राइक नहीं मिल रही थी, बस उन्हें बल्लेबाजी करते देkhना अच्छा लग रहा था।' उन्होंने आगे कहा, 'मुझे लगता है कि पहले बल्लेबाजी करने से खेल में

ज्यादा बदलाव नहीं आता। हम बस अच्छे क्रिकेट शॉट खेलने, गेंदबाजी आक्रमण पर दबाव बनाने और ढीली गेंदों का फायदा उठाने की कोशिश कर रहे थे, और मुझे लगता है कि हमने आज रात ऐसा ही किया। 'पीबीकेएस अंक तालिका में शीर्ष पर है और अब तक अपराजित है। पांच जीत और एक मैच का कोई नतीजा नहीं निकला, जिससे उसके 11 अंक हो गए हैं। एलएसजी अंक तालिका में आठवें स्थान पर है, जिसने दो जीत और चार हार दर्ज की हैं। प्रियांश (37 गेंदों में 93 रन, जिसमें चार चौके और नौ छक्के शामिल थे)

और कॉर्नली की शानदार पारियों की बदौलत पीबीकेएस ने 254/7 का विशाल स्कोर बनाया। एलएसजी ने भी कुछ अच्छे मौके बनाए, जिनमें आधुप बंदेनी (21 गेंदों में 35 रन, पांच चौके और एक छक्का) और मिशेल मार्श (28 गेंदों में 40 रन, तीन चौके और दो छक्के) की 61 रनों की सलामी साझेदारी और ऋषभ पंत (23 गेंदों में 43 रन, एक चौका और चार छक्के) का जोरदार जवाबी हमला शामिल था, लेकिन यह जीत के लिए काफी नहीं था। एलएसजी पर इस जीत के साथ, पीबीकेएस आईपीएल अभियान के पहले छह मैचों में अपराजित रहने वाली पहली टीम बन गई।

शनिवार को नई दिल्ली में खेले जाने वाले अपने अगले आईपीएल मैच में पीबीकेएस का सामना दिल्ली कैपिटल्स से होगा। इस सीजन में अब तक अपराजित रहने के बारे में बात करते हुए पीबीकेएस के ऑलराउंडर कॉर्नली ने कहा, 'सच कहूँ तो हम हर मैच को उसी तरह लेंगे जैसे वो आता है। हम आगे की नहीं सोचेंगे। और ऑस्ट्रेलिया की यही खासियत रही है, कि हम अभी जो हमारे सामने है उस पर ध्यान केंद्रित कर रहे हैं और सिर्फ उन चीजों पर ध्यान दे रहे हैं जिन्हें हम नियंत्रित कर सकते हैं। हम वही करते रहेंगे जो हम पिछले तीन-चार हफ्तों से करते आ रहे हैं। और हम आगे बढ़ते रहेंगे। हम हर अभ्यास सत्र में बेहतर होने की कोशिश करते रहेंगे। हम टीम से बस यही उम्मीद कर सकते हैं कि हम हर दिन बेहतर होने की कोशिश करें। और मुझे लगता है कि अब तक हम इसमें काफी सफल रहे हैं। इसलिए हम इस मैच के लिए उत्सुक हैं।'



बोस्टन मैराथन 2026: खिताब बचाने उतरेगी जॉन कोरिर और शेरोन लोकेडी



बोस्टन, एजेंसी। बोस्टन मैराथन 2026 में मौजूदा चैंपियन जॉन कोरिर और शेरोन लोकेडी अपने-अपने खिताब बचाने के इरादे से सोमवार को दौड़ें। इस

बार दोनों वर्गों में कड़ी प्रतिस्पर्धा देखने को मिलने की उम्मीद है।

पुरुष वर्ग में केन्या के धावक जॉन कोरिर लगातार चौथा मैराथन खिताब जीतने के लक्ष्य के साथ

आईपीएल 2026: प्रिंस यादव पर्पल कैप की टॉप-3 में पहुंचे, ऑरेंज कैप रेस भी हुई दिलचस्प



कैप की सूची में टॉप-3 में शामिल हो गए हैं। उनके विकेट गुजरात टाइटंस के प्रसिद्ध कृष्णा के बराबर हैं, लेकिन बेहतर इकॉनमी रेट के कारण प्रिंस आगे हैं।

पहुंच गए हैं। रॉयल चैलेंजर्स बेंगलुरु के भुवनेश्वर कुमार भी शीर्ष गेंदबाजों में शामिल हैं। इसके अलावा जोफ्रा आर्चर और कोलकाता नाइट राइडर्स के कार्तिक त्यागी समेत कई गेंदबाज 8-8 विकेट लेकर प्रतिस्पर्धा को कड़ा बना रहे हैं।

ऑरेंज कैप में टॉप-3 बरकरार, लेकिन रेस हुई और दिलचस्प: ऑरेंज कैप की सूची में टॉप-3 स्थान पर कोई बदलाव नहीं हुआ है। सनराइजर्स हैदराबाद के हेनरिक क्लासेन, गुजरात टाइटंस के शुभमन गिल और आरसीबी के विराट कोहली क्रमशः पहले तीन स्थान पर बने हुए हैं। हालांकि, राजस्थान रॉयल्स के वैभव सूर्यवंशी 46 रनों की पारी के बाद चौथे स्थान पर पहुंच गए हैं।

तिलक से एक दिन पहले मामा का मर्डर किया, रीवा में अंधे हत्याकांड का खुलासा, लाठी-डंडों से पीटकर ली जान; आरोपी भांजा गिरफ्तार

मीडिया ऑडीटर, रीवा (निप्र)। जिले के पनवार थाना क्षेत्र (जवा तहसील) में 19 अप्रैल को हुई राम सुजान कोल की अंधी हत्या का पुलिस ने सोमवार को खुलासा कर दिया है। जांच में सामने आया है कि मृतक के सगे भांजे अरुण कोल ने ही अपनी शादी तय किए जाने और संपत्ति विवाद में नाराज होकर मामा की लाठी-डंडों से पीट-पीटकर हत्या की थी। वर्तमान में पुलिस ने इस अंधे कत्ल का पर्दाफाश करते हुए आरोपी भांजे को हिरासत में ले लिया है और आगे की वैधानिक कार्रवाई की जा रही है। एडिशनल एसपी संदीप मिश्रा ने कहा कि पुलिस को प्रारंभिक जानकारी है मिली है कि पिता से संपत्ति का विवाद भी था। थाना प्रभारी प्रवीण उपाध्याय ने बताया कि लड़का कुंवारा था, सोमवार यानी आज उसका तिलक चढ़ाने



वाला था। **परिजन छुपा रहे थे जानकारी, पुलिस की सख्ती से खुला राज:** घटना के बाद शुरूआत में यह मामला पूरी तरह अंधी हत्या का प्रतीत हो रहा था। मृतक के परिजन भी घटना को लेकर पुलिस को ज्यादा कुछ

बताने से बच रहे थे, जिससे मामला और उलझता जा रहा था। लेकिन पनवार थाना पुलिस ने सख्ती से पूछताछ और तकनीकी जांच करते हुए हर पहलू को खंगाला, जिसके बाद सच्चाई सामने आ गई और मृतक का भांजा ही उसका

हत्यारा निकला। **विवाद के बीच समझाने पहुंचे मामा पर लाठी-डंडों से किया हमला:** पुलिस के अनुसार, आरोपी अरुण कोल अपनी शादी मामा राम सुजान कोल द्वारा तय किए जाने को लेकर नाराज था। इसी बात को



लेकर उसके मन में मामा के प्रति आक्रोश था। 19 अप्रैल को घटना वाले दिन भी घर में इसी बात को लेकर विवाद की स्थिति बनी हुई थी। जब मामा राम सुजान उसे समझाने पहुंचे, तो गुस्से में आकर अरुण ने उन पर लाठी-डंडों से ताबड़तोड़ हमला

कर दिया। मारपीट में गंभीर चोटें आने से राम सुजान की मौके पर ही मौत हो गई थी। इस खुलासे ने न सिर्फ एक अंधे कत्ल की गुत्थी सुलझाई, बल्कि यह भी साबित कर दिया कि पुलिस की सूझबूझ से बड़े से बड़ा राज भी ज्यादा देर तक छिप नहीं सकता।

प्राचीन मंदिर में मूर्ति चोरी का आरोप, ग्रामीणों ने कलेक्टर से की उच्चस्तरीय जांच की मांग

मीडिया ऑडीटर, रीवा (निप्र)। पालदेव ग्राम पंचायत के जुगलपुर में स्थित प्राचीन शासकीय मंदिर को लेकर गंभीर आरोप सामने आए हैं। गांव के ग्रामीणों ने मंदिर के पुजारी राज किशोर पांडे पर मूर्ति चोरी का आरोप लगाया है। इस संबंध में ग्रामीणों ने जनसुनवाई के दौरान कलेक्टर महोदय को लिखित शिकायत भी सौंपी है।

ग्रामीणों का कहना है कि मंदिर की देखरेख प्रशासन के अधीन है, इसके बावजूद यहां से मूर्तियां चोरी हो गईं और अब तक कोई ठोस कार्रवाई नहीं की गई। साथ ही, मंदिर से जुड़ी कृषि भूमि से होने वाली आय भी शासन

के खाते में जमा नहीं हो रही है, जो गंभीर अनियमितता को दर्शाता है। सबसे चिंताजनक बात यह है कि मूर्ति चोरी की घटना के बाद भी पुजारी द्वारा थाने में कोई रिपोर्ट दर्ज नहीं कराई गई। इससे ग्रामीणों में प्रशासनिक लापरवाही को लेकर आक्रोश है।

ग्रामीणों ने मांग की है कि पूरे मामले की निष्पक्ष और उच्चस्तरीय जांच कराई जाए तथा दोषियों के खिलाफ सख्त कार्रवाई की जाए। उन्होंने यह भी कहा कि मंदिर की संपत्ति की सुरक्षा सुनिश्चित करना प्रशासन की जिम्मेदारी है और इसमें किसी भी प्रकार की लापरवाही बर्दाश्त नहीं की जानी चाहिए।

महिला आरक्षण बिल कांग्रेस की देन! भाजपा केवल भ्रमित कर महिलाओं का वोट लेना चाह रही है, हम ऐसा नहीं होने देगे : विजय लक्ष्मी

मीडिया ऑडीटर, रीवा (निप्र)। महिला कांग्रेस की नव नियुक्त प्रदेश महासचिव व रीवा जिले की वरिष्ठ कांग्रेस नेत्री विजय लक्ष्मी मिश्रा ने जारी एक प्रेस विज्ञप्ति के माध्यम से अपने बयान में महिला आरक्षण बिल पर भाजपा पर आरोप लगाते हुए कहा है कि महिला आरक्षण विधेयक बिल कांग्रेस पार्टी की देन है। तत्कालीन पूर्व प्रधानमंत्री राजीव गांधी ने महिला आरक्षण बिल को पास किया था और इसकी घोषणा की थी उसके बाद यह बिल हमेशा रुकता रहा है इसके कारण महिलाओं को हमेशा से ही आरक्षण नहीं मिल पाया।

भारतीय जनता पार्टी के वरिष्ठ नेता केवल वोट की राजनीति करने के लिए बिना पूर्ण जनगणना के आधार पर इस



महिला आरक्षण बिल को नहीं पास किया, केवल अपनी मनमानी तरीके से कार्य किया है। जो कि आगामी आने वाले 2028 के चुनाव में भाजपा महिलाओं का वोट लेने के लिए यह ओछी राजनीति कर रही है जिसका कांग्रेस ने विरोध किया।

हैं तो मणिपुर में आखिर जब महिलाओं को नंगा घुमाया गया था तो आखिर वह क्यों नहीं बोल पाए, उन्नाव रेप केस की पीड़िता को न्याय क्यों नहीं मिला। आए दिन भाजपा के नेता बलात्कार के केस में फंस रहे हैं तो इसका आखिर कौन जवाबदार है।

यह नारी का सम्मान है की नारी का अपमान! इसी संबंध में महिला कांग्रेस नेत्री विजयलक्ष्मी मिश्रा ने कहा है कि यदि जल्द से जल्द महिला आरक्षण बिल सही तरीके से लागू नहीं किया गया तो पूरे भारत से लेकर प्रदेश में महिला कांग्रेस राष्ट्रीय अध्यक्ष अलका लांबा के निर्देशन व मध्य प्रदेश महिला कांग्रेस अध्यक्ष रीना बरसिया, सेतिया के मार्गदर्शन में बड़े से बड़ा आंदोलन करने को तैयार है।

रीवा में प्रयागराज जैसा केबल ब्रिज, 165 करोड़ की लागत से बीहर नदी पर बनेगा फ्लाईओवर; मिलेगी जाम से निजात

मीडिया ऑडीटर, रीवा (निप्र)। रीवा शहर में बढ़ते ट्रैफिक और जाम की समस्या से निपटने के लिए कमिश्नर बंगले से डेकहा तिराहे तक 165 करोड़ रुपए की लागत से एक नया फ्लाईओवर बनाया जाएगा। इस फ्लाईओवर के तहत बीहर नदी पर प्रयागराज के यमुना पुल की तर्ज पर अत्याधुनिक केबल ब्रिज का निर्माण प्रस्तावित है। मध्य प्रदेश के उपमुख्यमंत्री राजेंद्र शुक्ल ने इस परियोजना की जानकारी देते हुए बताया कि यह विंध्य क्षेत्र का पहला केबल ब्रिज होगा। वर्तमान में इस प्रोजेक्ट के प्रस्तावित होने के बाद शहर में रेलवे स्टेशन और एयरपोर्ट तक पहुंच आसान होने के साथ-साथ शहर की एक नई और आधुनिक पहचान मिलने की उम्मीद है।



मजबूत धातु की केबल्स पर टिका रहेगा पूरा पुल: मध्य प्रदेश के उपमुख्यमंत्री राजेंद्र शुक्ल ने इस महत्वाकांक्षी परियोजना की जानकारी देते हुए बताया कि कमिश्नर बंगले से लेकर डेकहा तिराहे तक एक नया फ्लाईओवर बनाया जाएगा। इसी फ्लाईओवर के तहत बीहर नदी पर यह अत्याधुनिक केबल ब्रिज तैयार

होगा। इस पुल का पूरा भार मजबूत धातु की केबल्स पर टिका रहेगा, जो न सिर्फ इंजीनियरिंग के लिहाज से बेहद खास होगा, बल्कि इसे विंध्य क्षेत्र का पहला केबल ब्रिज भी माना जा रहा है।

ट्रेफिक जाम से मिलेगी राहत, आसान होगा सफर: शहर में लगातार बढ़ते ट्रैफिक और जाम की समस्या को देखते

हुए इस फ्लाईओवर की जरूरत लंबे समय से महसूस की जा रही थी। इस ब्रिज के निर्माण के बाद शहरवासियों की यातायात के भारी दबाव से बड़ी राहत मिलेगी। इसके साथ ही, रेलवे स्टेशन और एयरपोर्ट जैसे प्रमुख स्थानों तक लोगों की पहुंच काफी आसान हो जाएगी।

165 करोड़ है लागत, शहर को मिलेगी आधुनिक पहचान: इस पूरी परियोजना की अनुमानित लागत करीब 165 करोड़ रुपए बताई गई है। यह प्रोजेक्ट केवल यातायात व्यवस्था को ही नई दिशा नहीं देगा, बल्कि रीवा शहर की सुंदरता को भी बढ़ाएगा। अत्याधुनिक केबल ब्रिज के निर्माण के बाद रीवा को एक आधुनिक शहर के रूप में एक नई और मजबूत पहचान मिलेगी।

रक्तदान जागरूकता साइकिल रैली सम्पन्न, 24 अप्रैल को विशाल शिविर का आयोजन

मीडिया ऑडीटर, रीवा (निप्र)। रक्तदान – महादान के संदेश को जन-जन तक पहुंचाने के उद्देश्य से संत निरंकारी चेरिटेबल फाउंडेशन, ब्रांच सतना के तत्वावधान में शुक्रवार को एक भव्य रक्तदान जागरूकता साइकिल रैली का आयोजन किया गया। यह रैली शहर के प्रमुख मार्गों से होकर गुजरी और आम नागरिकों को रक्तदान के प्रति जागरूक एवं प्रेरित करने का कार्य किया। रैली की शुरुआत शाम 4:30 बजे संत निरंकारी सत्संग भवन, कृष्ण नगर से हुई। इसके बाद यह रैली सेमारिया चौक, सर्फिंट हाउस, शिविल लाइन, राजेंद्र नगर, धवारी चौराहा, सिटी रक्तवाली, जयसंभ चौक, सुभाष चौक, भैंसाखाना, इंदराह चौक, टिकुरिया टोला, आदर्श नगर और सरस्वती स्कूल सहित विभिन्न मार्गों से होकर पुनः



कृष्ण नगर स्थित सत्संग भवन पहुंचकर सम्पन्न हुई। रैली में बड़ी संख्या में युवाओं, स्वयंसेवकों एवं स्थानीय नागरिकों ने भाग लिया और हाथों में बैनर-पोस्टर लेकर रक्तदान के महत्व का संदेश दिया।

आयोजकों ने बताया कि हर वर्ष की भांति इस वर्ष भी 24 अप्रैल 2026 को 'मानव एकता दिवस' के अवसर पर एक विशाल रक्तदान शिविर का आयोजन किया जा रहा है। इस अवसर पर अधिक से अधिक लोगों को रक्तदान के लिए प्रेरित

जनगणना 2027 के प्रथम चरण के लिये प्रणकों एवं पर्यवेक्षकों का प्रशिक्षण जारी

मीडिया ऑडीटर, रीवा (निप्र)। भारत सरकार द्वारा प्रस्तावित जनगणना 2027 के प्रथम चरण अंतर्गत जिले में प्रणकों एवं पर्यवेक्षकों का प्रशिक्षण कार्यक्रम प्रारंभ हो गया है। इस क्रम में शासकीय विज्ञान महाविद्यालय सहित सभी नगर परिषदों व तहसील कार्यालयों में प्रशिक्षण सत्र आयोजित किया गया। प्रशिक्षण में संबंधित अधिकारियों को आवश्यक निर्देश दिए गए तथा प्रशिक्षण के संबंध में प्रणकों व पर्यवेक्षकों को जानकारी उपलब्ध कराई गई।

प्रथम चरण के अंतर्गत मकान सूचीकरण एवं मकानों की गणना का कार्य मध्यप्रदेश में एक मई से 30 मई तक एक साथ संचालित किया जाएगा। द्वितीय चरण में

जनसंख्या गणना का कार्य फरवरी 2027 में देशभर में संपन्न कराया जाएगा। प्रशिक्षण फोल्ड ट्रेनर्स के माध्यम से दिया जा रहा है, जिसमें जनगणना कार्य से संबंधित सभी आवश्यक बिंदुओं की जानकारी प्रदान की जा रही है। प्रशिक्षण के दौरान बताया गया कि जनगणना 2027 में आधुनिक डिजिटल माध्यमों का उपयोग किया जाएगा। मोबाइल एप के माध्यम से डेटा संकलन किया जाएगा तथा संपूर्ण कार्य की निगरानी जनगणना प्रबंधन एवं निगरानी प्रणाली (सीएम एमएस) के माध्यम से की जाएगी। प्रशिक्षित प्रणणक एक मई से 30 मई तक घर-घर जाकर जानकारी एकत्रित करेंगे एवं निर्धारित प्रारूप में आंकड़े संकलित करेंगे।

महान पार्श्व गायिका आशा भोंसले को दी गई श्रद्धांजलि



मीडिया ऑडीटर, रीवा (निप्र)। हाल ही में देश ही नहीं, दुनिया की महान पार्श्व गायिकाओं में से एक आशा भोंसले का 92 वर्ष की उम्र में दुःखद निधन हो गया। संगीत प्रेमियों के लिए यह खबर काफी दुःखद थी उनके द्वारा गाए हुए गाने महान और अमर हो गए हैं। संगीत की दुनिया में उनके जाने के बाद रिक्त स्थान की भरपाई कभी नहीं हो सकती है इसी कड़ी में आज रीवा शहर के हृदय स्थल सिरमौर चौराहा के पास अटल पार्क में अटल सिंगिंग कारवां ग्रुप द्वारा पुष्पांजलि अर्पित कर उन्हें श्रद्धांजलि दी गई। किसी भी कलाकार को

उनके कार्य से ही श्रद्धांजलि दी जा सकती है याद किया जा सकता है। आशा घोषले द्वारा गाए हुए गीतों को गाकर उन्हें याद किया गया।

इस अवसर पर अटल सिंगिंग करवा ग्रुप के श्याम गंगवानी, गुलाब साहनी, प्रहलाद चेलानी, सीमा सोनी, कैलाश कोटवानी, किरण गुप्ता, नीरज तिवारी, रश्मि द्विवेदी सुषमा पांडे, संदीप जड़िया, स्यामार्थी, नीलू गुप्ता, अशोक इलामनानी, महेश कोटवानी, प्रतिभा गौतम राघवेंद्र, सोम्या सोनी, ग्लोरी और कार्यक्रम का सफल संचालन संतोष सोनी द्वारा किया गया।

भू-संपदा प्रक्रियाओं की जानकारी देने के लिए जागरूकता शिविर आज

मीडिया ऑडीटर, रीवा (निप्र)। मध्यप्रदेश भू-संपदा विनियामक प्राधिकरण (रेरा) के द्वारा जागरूकता शिविर का आयोजन किया जा रहा है। इस संबंध में अपर कलेक्टर सपना त्रिपाठी ने बताया कि इस शिविर का मुख्य उद्देश्य भू-संपदा परियोजनाओं से संबंधित अधिनियमों, नियमों और कार्य प्रक्रियाओं के बारे में संबंधित अधिकारियों एवं कर्मचारियों को विस्तृत जानकारी प्रदान करना है। यह शिविर 21 अप्रैल को दोपहर 2 बजे कलेक्ट्रेट भवन के मोहन सभागार कक्ष में आयोजित किया जाएगा। शिविर में प्राधिकरण की ओर से सेवानिवृत्त आईएसएस और विशेष सचिव राजेश बहुगुणा मुख्य रूप से उपस्थित रहेंगे। संबंधित विभागों के अधिकारियों से जागरूकता शिविर में उपस्थिति का अनुरोध किया गया है।

मुख्यमंत्री का रीवा एयरपोर्ट पहुंचने पर किया गया आत्मीय स्वागत

मीडिया ऑडीटर, रीवा (निप्र)। मुख्यमंत्री डॉ. मोहन यादव लखनऊ से विमान द्वारा रीवा एयरपोर्ट पहुंचे। मुख्यमंत्री के साथ उप मुख्यमंत्री श्री राजेंद्र शुक्ल भी लखनऊ से रीवा पहुंचे। रीवा एयरपोर्ट में मुख्यमंत्री जी का आत्मीय स्वागत किया गया। रीवा एयरपोर्ट में विधायक त्योंथर श्री सिद्धार्थ तिवारी, भाजपा जिला अध्यक्ष श्री वीरेंद्र गुप्ता, पूर्व भाजपा जिला अध्यक्ष डॉ. अजय सिंह, पूर्व विधायक केपी त्रिपाठी, कमिश्नर बीएस जामोद, आईजी गौरव राजपूत, डीआईजी हेमंत सिंह चौहान, पुलिस अधीक्षक शैलेंद्र सिंह चौहान, प्रभारी कलेक्टर सपना त्रिपाठी, जिला पंचायत के मुख्य कार्यपालन अधिकारी मेहताब सिंह गुर्जर सहित अन्य जनप्रतिनिधियों एवं अधिकारियों ने पुष्पगुच्छ भेंट कर मुख्यमंत्री का स्वागत किया। मुख्यमंत्री रीवा में स्थानीय कार्यक्रम में शामिल हुए और रात्रि विश्राम किया। मुख्यमंत्री डॉ. यादव 21 अप्रैल को रीवा एयरपोर्ट से सुबह 10:05 बजे रीवा से तमिलनाडु के कोयंबटूर के लिए रवाना होंगे।

लघु उद्योग संवर्धन बोर्ड की बैठक आज

मीडिया ऑडीटर, रीवा (निप्र)। लघु उद्योग संवर्धन बोर्ड की बैठक 21 अप्रैल को आयोजित की गयी है। बाणसागर सभागार में सुबह 11 बजे से आयोजित बैठक में एमएसएमई उद्योगों के संवर्धन, विकास नीति एवं योजना के क्रियान्वयन पर चर्चा की जायेगी। महाप्रबंधक जिला व्यापार एवं उद्योग केन्द्र जेपी तिवारी ने बोर्ड के सदस्यों से बैठक में उपस्थिति की अपेक्षा की है।